

ချမ်းသာခြင်းအကြောင်းတရား
အချင်းချင်း ခိုက်ရန်ဖြစ်ပွားခြင်းသည် မကောင်း၊ ရန်ပြုတတ်သူတို့အလယ်တွင် ရန်မပြုဘဲနေခြင်းသည် လည်းကောင်း၊ ကိလေသာ အနှိပ်စက်ခံရသူတို့အလယ်၌ ကိလေသာအနှိပ်အစက်မခံရဘဲနေခြင်းသည် လည်းကောင်း၊ ကာမဂုဏ်ကို ကြောင့်ကြစိုက်ကုန်သော သူတို့အလယ်၌ ကြောင့်ကြမစိုက်ကုန်ဘဲနေခြင်းသည် လည်းကောင်း ချမ်းသာ၏။
သုခဝဂ် (ဓမ္မပဒ-၁၉၉)

ယာဉ်အန္တရာယ်၊ လမ်းအန္တရာယ်နှင့်ပတ်သက်၍ အသိပညာပေးခြင်း၊ အရေးယူခြင်းများကို ယခုထက်ပို၍ ထိထိရောက်ရောက် အရှိန်မြှင့်ဆောင်ရွက်ပေးရန် တိုက်တွန်းကြောင်း အဆိုတင်သွင်း



ဒုတိယအကြိမ် ပြည်သူ့လွှတ်တော် (၁၇)ကြိမ်မြောက် ပုံမှန်အစည်းအဝေး သတ္တမနေ့ကျင်းပစဉ်။

နေပြည်တော် ဇူလိုင် ၃၀
ယနေ့ကျင်းပသည့် ဒုတိယအကြိမ် ပြည်သူ့လွှတ်တော် (၁၇) ကြိမ်မြောက် ပုံမှန်အစည်းအဝေး သတ္တမနေ့တွင် ကြယ်ပွင့်ပြမေးခွန်းများ မေးမြန်းဖြေကြားခြင်း၊ ဥပဒေကြမ်းတစ်ခု အတည်ပြုခြင်းနှင့် အဆိုတစ်ခု တင်သွင်းခြင်းတို့ကို ဆောင်ရွက်ကြသည်။
အစည်းအဝေးတွင် စစ်ကိုင်း မဲဆန္ဒနယ်မှ ဦးခင်မောင်သိန်း၏ နှစ်ပေါင်း ၉၀ ကျော် သက်တမ်းရှိသည့် ရောဂါတိုက်ဖျက်ရေးတိုင်း ဖြစ်သော စစ်ကိုင်းတိုင်း (အင်းဝ) အား ဆေးအသစ်သုတ်ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ပို့ဆောင်ရေးနှင့် ဆက်သွယ်ရေး ဝန်ကြီးဌာန ဒုတိယဝန်ကြီး ဦးကျော်မျိုးက စစ်ကိုင်းတိုင်း (အင်းဝတိုင်း)၏ အရှည်သည် ၃၉၄၈ ပေရှိပြီး ရေလယ်တိုင် ၁၅ တိုင်၊ ပေ ၆၀ တံတားပေါင် ခြောက်ခုနှင့် မန္တလေးဘက်မှ ပေ ၃၅၀ အရှည်ခုံးကိုးခု၊ ပေ ၂၅၀ အရှည်ခုံးတစ်ခု စုစုပေါင်း ခုံး ၁၀ ခု ရှိပါကြောင်း၊
ယခင် ရထားပို့ဆောင်ရေးဝန်ကြီးဌာန မြန်မာ့မီးရထားက ၂၀၁၄-၂၀၁၅ ဘဏ္ဍာနှစ်တွင် ပေ ၂၅၀ အရှည်ရှိ စာမျက်နှာ ၄ ကော်လံ ၁ သို့

မြောက် ယနေ့ ဖတ်စရာ

- ဖွဲ့စည်းမှုအသစ်ဖြင့် ပေါ်ပေါက်လာမည့် ဘားကောင်စီ **စာမျက်နှာ » ၆**
- မြန်မာ့မီဒီယာအရွှေ့အပေါ် သုံးသပ်ဆွေးနွေးခြင်းအခမ်းအနား ကျင်းပ **စာမျက်နှာ » ၇**
- COVID-19 ရောဂါ စောင့်ကြပ်ကြည့်ရှုမှုနှင့် ပတ်သက်၍ သတင်းထုတ်ပြန်ခြင်း **စာမျက်နှာ » ၁၅**

ကုလသမဂ္ဂ ဒုက္ခသည်များဆိုင်ရာ မဟာမင်းကြီးရုံးနှင့် ကမ္ဘာ့စားနပ်ရိက္ခာအစီအစဉ်တို့က ကိုဗစ်-၁၉ ရောဂါပိုး စမ်းသပ်ကိရိယာများ ထောက်ပံ့ကူညီ

ရန်ကုန် ဇူလိုင် ၃၀
ကုလသမဂ္ဂ ဒုက္ခသည်များဆိုင်ရာ မဟာမင်းကြီးရုံး (UNHCR)နှင့် ကမ္ဘာ့စားနပ်ရိက္ခာ အစီအစဉ် (WFP)တို့၏ ငွေကြေးထောက်ပံ့မှုဖြင့် ကုလသမဂ္ဂ ကလေးများရန်ပုံငွေအဖွဲ့ (UNICEF) ၏ အစီအစဉ်ဖြင့် ဝယ်ယူထားသော ကိုဗစ်-၁၉ ရောဂါပိုး စမ်းသပ်ကိရိယာ (test kits)များ ထောက်ပံ့ကူညီသည့် အစီအစဉ်ကို ယနေ့ နံနက်ပိုင်းက ရန်ကုန် အပြည်ပြည်ဆိုင်ရာလေဆိပ်၌ ပြုလုပ်သည်။
စာမျက်နှာ ၁၈ ကော်လံ ၅ သို့ ❖



CB BANK
Best Digital Bank 2020 By ASIAMONEY

CB Bank ၏ CB Pay နှင့် iBanking တို့ မှတဆင့် အခြားဘဏ်များသို့ ငွေလွှဲနိုင်ပါသည်။

www.cbcbank.com.mm Contact Center - 01-231 777 0

ပြည်သူ့သမ္မတလွှတ်တော် အဓိက

ပြည်သူ့လွှတ်တော်ဥက္ကဋ္ဌ ဦးတီခွန်မြတ် ကိုရီးယားသမ္မတနိုင်ငံ သံအမတ်ကြီး မစ္စတာလီဆန်ဟွာအား လက်ခံတွေ့ဆုံ

နေပြည်တော် ဇူလိုင် ၃၀

ပြည်သူ့လွှတ်တော်ဥက္ကဋ္ဌ ဦးတီခွန်မြတ်သည် မြန်မာနိုင်ငံဆိုင်ရာ ကိုရီးယားသမ္မတနိုင်ငံ သံအမတ်ကြီး မစ္စတာ လီဆန်ဟွာအား ယနေ့ ညနေ ၃ နာရီခွဲတွင် နေပြည်တော်ရှိ လွှတ်တော်အဆောက်အအုံ ပြည်သူ့လွှတ်တော်ဆောင် ဧည့်ခန်းမ၌ လက်ခံတွေ့ဆုံသည်။

တွေ့ဆုံစဉ် မြန်မာ-ကိုရီးယား နှစ်နိုင်ငံအစိုးရအချင်းချင်း၊ လွှတ်တော်အချင်းချင်း၊ ပြည်သူ့အချင်းချင်း ချစ်ကြည်ရင်းနှီးမှုနှင့် ပူးပေါင်းဆောင်ရွက်ရေး ဆိုင်ရာကိစ္စရပ်များ၊ မြန်မာနိုင်ငံ၏ ၂၀၂၀ ပြည့်နှစ် အထွေထွေရွေးကောက်ပွဲ ဆိုင်ရာကိစ္စရပ်များ၊ မြန်မာ-ကိုရီးယား နှစ်နိုင်ငံ ချစ်ကြည်ရင်းနှီးမှုအရ ပူးပေါင်းဆောင်ရွက်လျက်ရှိသော ကိစ္စရပ်များ၊ ရင်းနှီးမြှုပ်နှံမှုဆိုင်ရာကိစ္စရပ်များ၊ ကိုဗစ်-၁၉ ကပ်ရောဂါ ကာကွယ်၊ ထိန်းချုပ်၊ ကုသရေးဆိုင်ရာကိစ္စရပ်များနှင့် ဥပဒေပြုရေးဆိုင်ရာကိစ္စရပ်များအား ရင်းနှီးပွင့်လင်းစွာ အမြင်ချင်းဖလှယ် ဆွေးနွေးခဲ့ကြောင်း သိရသည်။ သတင်းစဉ်



ILO Convention -138 (အငယ်ဆုံးအသက်ပြဋ္ဌာန်းချက်)ဆိုင်ရာ ဆွေးနွေးပွဲကျင်းပ



နေပြည်တော် ဇူလိုင် ၃၀

အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနနှင့် အပြည်ပြည်ဆိုင်ရာအလုပ်သမားရေးရာအဖွဲ့ (ILO) တို့ ပူးပေါင်း၍ Video Conference ဖြင့် ကျင်းပသည့် ILO Convention -138 (အငယ်ဆုံးအသက်ပြဋ္ဌာန်းချက်) ဆိုင်ရာဆွေးနွေးပွဲကို ယနေ့ နံနက် ၉ နာရီတွင် အဆိုပါဝန်ကြီးဌာန အစည်းအဝေးခန်းမ၌ ကျင်းပသည်။

ပါဝင်တက်ရောက်

ဆွေးနွေးပွဲသို့ ပြည်ထောင်စုဝန်ကြီး ဦးသိန်းဆွေ၊ ဒုတိယဝန်ကြီး ဦးမြင့်ကြိုင်၊ (အလုပ်သမားရေးရာဆိုင်ရာ) အမြဲတမ်းအတွင်းဝန် ဦးမျိုးအောင်၊ ညွှန်ကြားရေးမှူးချုပ်များ၊ အပြည်ပြည်ဆိုင်ရာ အလုပ်သမားရေးရာအဖွဲ့ (ILO) ရန်ကုန်ရုံးမှ ကိုယ်စားလှယ်များ၊ ကလေးအလုပ်သမားပပျောက်ရေးဆိုင်ရာ နည်းပညာရပ် လုပ်ငန်းအဖွဲ့ (TWG-CL)အဖွဲ့ဝင်များ၊ အလုပ်ရှင်အဖွဲ့အစည်း၊ အလုပ်သမားအဖွဲ့အစည်းများမှ ကိုယ်စားလှယ်များ၊ INGOs၊ NGOs အဖွဲ့အစည်းများမှ ကိုယ်စားလှယ်များနှင့် Youth Policy Affair Group မှ ကိုယ်စားလှယ်များ ပါဝင်တက်ရောက်ကြသည်။

ဆွေးနွေးပွဲတွင် ပြည်ထောင်စုဝန်ကြီးက ILO Convention-138 အငယ်ဆုံးအသက် ပြဋ္ဌာန်းချက်နှင့်ပတ်သက်ပြီး အသိပညာဗဟုသုတရရှိစေရန်နှင့် အဆိုပါ ပြဋ္ဌာန်းချက်ကို အထောက်အကူပြုနိုင်ရန်နှင့် အကောင်အထည်ဖော်ဆောင်ရွက်နိုင်ရန်အတွက် သက်ဆိုင်သည့်ပုဂ္ဂိုလ်များအားလုံးကို စွမ်းဆောင်ရည်မြှင့်တင်ပေးမှုနှင့် အသိပညာများ ပြန့်ဝေပေးမည်ဟု နားလည်ထားပြီး လုပ်ဆောင်သင့်သည့် လုပ်ငန်းတစ်ရပ်ဖြစ်ကြောင်း၊ အငယ်ဆုံး အသက်ပြဋ္ဌာန်းချက်နှင့် ပတ်သက်၍ ဝန်ကြီးဌာနမှ တာဝန်ရှိသူများကိုယ်တိုင် အသေးစိတ်လေ့လာ၍

အခြားနိုင်ငံများ၏ အတွေ့အကြုံများနှင့် မိမိတို့နိုင်ငံ၏ ပကတိအခြေအနေများ ထင်ဟပ်စေရန် အကြိမ်ကြိမ်စဉ်စားပြီး ဆောင်ရွက်ခဲ့ခြင်းဖြစ်ကြောင်း၊ သို့ရာတွင် မိမိတို့နိုင်ငံအနေဖြင့် အဆိုပါပြဋ္ဌာန်းချက်ကို လက်မှတ်ရေးထိုးမီအချိန်တွင် ကလေးအလုပ်သမား ပပျောက်ရေးဆိုင်ရာ လုပ်ငန်းကော်မတီကို နိုင်ငံတော် ဒုတိယသမ္မတ ဦးမြင့်ဆွေ ဦးစီး၍ ဗဟိုကော်မတီ၊ တိုင်းဒေသကြီးနှင့် ပြည်နယ်များတွင် ကော်မတီအဆင့်ဆင့်ဖွဲ့စည်း၍ ငါးနှစ်စီမံချက်ဖြင့် ဆောင်ရွက်လျက် ရှိပြီး နိုင်ငံတော်အစိုးရအနေဖြင့် အစွမ်းထက်စွာနှင့် ကလေးအလုပ်သမား ပပျောက်ရေးဆောင်ရွက်ချက်များသည် အငယ်ဆုံးအသက်ပြဋ္ဌာန်းချက်များကို အထောက်အကူပြုသည့် လုပ်ငန်းရပ်များဖြစ်ကြောင်း။

မြန်မာနိုင်ငံအနေဖြင့် အပြည်ပြည်ဆိုင်ရာအလုပ်သမားရေးရာအဖွဲ့ ILO သို့ ၁၉၄၈ ခုနှစ်မှစတင်၍ ဝင်ရောက်ခဲ့ပြီး လက်ရှိကာလတွင် ILO ပြဋ္ဌာန်းချက် ၁၈ ခုကို မြန်မာနိုင်ငံမှ လက်ခံကျင့်သုံးလျက်ရှိပြီး အဆိုပါပြဋ္ဌာန်းချက်များနှင့် လိုက်လျောညီထွေမှုရှိစေရန် ပြည်တွင်း၌ရှိသည့် အလုပ်သမားဥပဒေများကို ပြဋ္ဌာန်းအကောင်အထည်ဖော်ဆောင်ရွက်ရန် ILO ရုံး၏ အကြံပေးမှုများနှင့် အလုပ်ရှင်၊ အလုပ်သမား၊ အစိုးရအဖွဲ့များ သုံးပွင့်ဆိုင်ညှိနှိုင်းဆွေးနွေးပြီး အစားထိုးဆောင်ရွက်လျက်ရှိပါကြောင်း၊ ၂၀၁၉ ခုနှစ် အပြည်ပြည်ဆိုင်ရာ အလုပ်သမားရေးရာအဖွဲ့ နှစ် (၁၀၀) ပြည့်အထိမ်းအမှတ်တွင် မြန်မာနိုင်ငံအနေဖြင့် ILO ၏ အငယ်ဆုံးအသက်ပြဋ္ဌာန်းချက် အမှတ်-၁၃၈ ကို လက်ခံကျင့်သုံးရန်စဉ်းစားခဲ့ပြီး အလုပ်ရှင်၊ အလုပ်သမား၊ အစိုးရသုံးပွင့်ဆိုင် ညှိနှိုင်းဆွေးနွေး၍ သဘောတူညီချက် ရရှိခဲ့ခြင်းဖြစ်ကြောင်း၊ အဆိုပါပြဋ္ဌာန်းချက်အား သက်ဆိုင်ရာဝန်ကြီးဌာနများမှ သဘောထားမှတ်ချက်များတောင်းခံပြီး အစိုးရအဖွဲ့ကိုတင်ပြ၍ ပြည်ထောင်စု လွှတ်တော်သို့တင်ပြပြီး လက်ခံကျင့်သုံးရန်ဆုံးဖြတ်ခဲ့ခြင်းဖြစ်ကြောင်း၊ ILO

ညွှန်ကြားရေးမှူးချုပ်ထံတင်ပြပြီး လာမည့် ၂၀၂၁ ခုနှစ် ဇွန် ၈ ရက်တွင် စတင် အာဏာအသက်ဝင်မည်ဖြစ်ပါကြောင်း၊ ယခုကာလအတွင်း အဆိုပါ ပြဋ္ဌာန်းချက်နှင့်ပတ်သက်၍ အစိုးရအဖွဲ့ဝန်ထမ်းများအပါအဝင် လွှတ်တော်ကိုယ်စားလှယ်များ၊ အလုပ်သမား၊ အလုပ်ရှင်များအပါအဝင် ပြည်သူများအား အဓိပ္ပာယ်ဖွင့်ဆိုချက်၊ အကောင်အထည်ဖော်ဆောင်ရွက်မှုများအား အသိပညာပေးလုပ်ငန်းနှင့် လူ့စွမ်းအားအရင်းအမြစ်ဖွံ့ဖြိုးရေးကိစ္စများ စဉ်ဆက်မပြတ် ဆောင်ရွက်သွားရန်အတွက် ဝန်ကြီးဌာနများ၊ ဒေသဆိုင်ရာ အာဏာပိုင်များ၊ NGO၊ INGO၊ UN အဖွဲ့အစည်းများနှင့် ပူးပေါင်းပြီး စီမံချက်ချမှတ် အကောင်အထည်ဖော်ဆောင်ရွက်သွားရန် ဆန္ဒရှိပါကြောင်း၊ ဆောင်ရွက်ဆဲဖြစ်သော မြန်မာနိုင်ငံအမျိုးသားအဆင့် ကလေးအလုပ်သမားပပျောက်ရေးကို ငါးနှစ်စီမံချက် သုံးကြိမ်ဖြင့် ၁၅ နှစ် အကောင်အထည်ဖော် ဆောင်ရွက်နေသည့်အတွက် ယခုပြဋ္ဌာန်းချက် အမှတ် - ၁၃၈ နှင့် ချိတ်ဆက်၍ အကောင်အထည်ဖော်သွားမည် ဖြစ်ပါကြောင်း။

Convention-138 ကို လက်ခံကျင့်သုံးခြင်းအားဖြင့် မြန်မာနိုင်ငံတွင်ရှိသည့် ကလေးအလုပ်သမားများ အပါအဝင် နိုင်ငံသူ နိုင်ငံသားများအတွက် အကျိုးကျေးဇူးများရရှိနိုင်သလို စိန်ခေါ်မှုများလည်းရှိလာမည်ဖြစ်ပါကြောင်း၊ ပြဋ္ဌာန်းချက်ကို လက်ခံကျင့်သုံးသောနိုင်ငံများသည် သတ်မှတ်ချက်များကို လိုက်နာဆောင်ရွက်ရမည်ဖြစ်ပါကြောင်း၊ အထူးသဖြင့် လုပ်ငန်းအမျိုးအစားများဖြစ်သည့် သတ္တုတူးဖော်ရေး၊ ဆောက်လုပ်ရေး၊ လျှပ်စစ် စသည့်လုပ်ငန်းများတွင် အလုပ်သမားခန့်အပ်မှုနှင့်ပတ်သက်၍ လုပ်ငန်းရှင်များအားအသိပညာပေး ပြဋ္ဌာန်းချက်နှင့် အတတ်နိုင်ဆုံး ကိုက်ညီအောင် ဆောင်ရွက်သွားမည်ဖြစ်ပါကြောင်း၊ စီးပွားရေးလုပ်ငန်းများ၊ မိသားစုလုပ်ငန်း၊ စိုက်ပျိုးရေးလုပ်ငန်းများ အပါအဝင် နယ်ပယ်အသီးသီးရှိလုပ်ငန်းများနှင့် သက်ဆိုင်မှုအား လေ့လာသွားရမည်ဖြစ်ပါကြောင်း၊ အသိပညာပေးရေးလုပ်ငန်းများနှင့် သင်တန်းများဖွင့်လှစ်ရန်လိုအပ်ပြီး ယခုဆွေးနွေးပွဲမှ ပြည်ထောင်စုအစိုးရအဖွဲ့ တိုင်းဒေသကြီးနှင့် ပြည်နယ်များအပါအဝင် NGO၊ INGO၊ UNနှင့် ၊ အလုပ်ရှင်၊ အလုပ်သမားများအတွက် အကျိုးရှိပြီး ရှေ့ဆက်လက် လုပ်ဆောင်ရမည့် လုပ်ငန်းများဖော်ထုတ်နိုင်ပြီး အသိအမြင်များ တိုးပွားလာမည်ဖြစ်ပါကြောင်း ပြောကြားသည်။

ထို့နောက် ILO ရန်ကုန်ရုံးနှင့် ILO အာရှပစိဖိတ်ဒေသဆိုင်ရာရုံးခွဲမှ ပညာရှင်များက အငယ်ဆုံးအသက်ပြဋ္ဌာန်းချက်အမှတ် - ၁၃၈ လိုက်နာကျင့်သုံးမှုနှင့် စပ်လျဉ်း၍ နိုင်ငံတစ်နိုင်ငံအနေဖြင့် ဆောင်ရွက်ရန် ကိစ္စရပ်များ၊ မြန်မာနိုင်ငံတွင် ကျင့်သုံးနေသော သက်ဆိုင်ရာဥပဒေများအား လေ့လာသုံးသပ်မှုအပေါ် တွေ့ရှိချက်များနှင့် ဆက်လက်ဆောင်ရွက်သင့်သည့် အကြံပြုချက်များကို ရှင်းလင်းဆွေးနွေးခဲ့ကြောင်း သိရသည်။

သတင်းစဉ်

ရောဝတီမြစ်အတွင်း ငါးမျိုးစိုက်ထည်

စဉ့်ကူး ဇူလိုင် ၃၀

စဉ့်ကူးမြို့နယ် ရွှေမုရွှေဘုရားအနီး ဧရာဝတီမြစ်သဘာဝရေပြင်အတွင်း ငါးသယ်ဇာတ ဖွံ့ဖြိုးတိုးတက်စေရန်အတွက် ငါးမျိုးစိုက်ထည်ခြင်း အခမ်းအနားကို ယနေ့ ကျင်းပသည်။

အဆိုပါအခမ်းအနားသို့ ပြင်ဦးလွင်ခရိုင် ငါးလုပ်ငန်းဦးစီးဌာနမှူး ဦးစောဝဏ္ဏ၊ မြို့နယ်အထွေထွေအုပ်ချုပ်ရေးဦးစီးဌာနမှ ဒုတိယဦးစီးမှူး ဦးဇော်စိုး၊ မြို့နယ်ငါးလုပ်ငန်းဦးစီးဌာနမှူး

ဦးနေလင်း၊ ရေနံ့သာငါးသားဖောက်စခန်းတာဝန်ခံ ဦးအေးလွင်၊ ဌာနဆိုင်ရာတာဝန်ရှိသူများ၊ NGO အဖွဲ့များတက်ရောက်ပြီး ငါးမြစ်ချင်းငါးသန်ကောင်ရေ နှစ်သိန်း၊ ငါးခုံးမငါးသန်ကောင်ရေ တစ်သိန်း၊ ငါးဖန်းမငါးသန်ကောင်ရေ ငါးသောင်းနှင့် ငါးမြစ်ချင်းငါးမုံကောင်ရေ သိန်း ၇၀ ငါးမျိုးစိုက်ထည်ဆောင်ရွက်ခဲ့ကြောင်း သိရသည်။

သတင်းစဉ်

မြန်မာ့မီဒီယာအရွှေ့အပေါ် သုံးသပ်ဆွေးနွေးခြင်းအခမ်းအနား ကျင်းပ



ပြည်ထောင်စုဝန်ကြီး ဒေါက်တာဖေမြင့် မြန်မာ့မီဒီယာအရွှေ့အပေါ် သုံးသပ်ဆွေးနွေးခြင်းအခမ်းအနားတွင် အဖွင့်အမှာစကား ပြောကြားစဉ်။

နေပြည်တော် ဇူလိုင် ၃၀

မြန်မာ့မီဒီယာအရွှေ့အပေါ် သုံးသပ်ဆွေးနွေးခြင်းအခမ်းအနားကို ယနေ့နံနက် ၁၀ နာရီတွင် နေပြည်တော်ရှိ ပြန်ကြားရေးဝန်ကြီးဌာန စုပေါင်းခန်းမ၌ ကျင်းပသည်။

အခမ်းအနားသို့ ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်၊ ဒုတိယဝန်ကြီး ဦးအောင်လှထွန်း၊ အမြဲတမ်းအတွင်းဝန် ဦးမျိုးမြင့်မောင်၊ ဌာနဆိုင်ရာအကြီးအကဲများ၊ ဝန်ကြီးဌာနအောက်ရှိ ဦးစီးဌာနများနှင့် လုပ်ငန်းတို့မှ ဝန်ထမ်းများနှင့် ဖိတ်ကြားထားသူများ တက်ရောက်ကြသည်။

အခမ်းအနားတွင်ပြည်ထောင်စုဝန်ကြီး ဒေါက်တာဖေမြင့်က အဖွင့်အမှာစကား ပြောကြားရာ၌ မီဒီယာလောက၏အရွှေ့ကို သတင်းမီဒီယာသမားများအနေဖြင့်

မျက်ခြည်မပြတ်ရန်နှင့် မည်သို့ဦးတည်ရွှေ့လျားနေသည်ကို စေ့စေ့စပ်စပ်၊ နက်နက်ရှိုင်းရှိုင်းသိရှိရန်လိုအပ်ကြောင်း၊ သို့မှသာ ပြောင်းလဲနေသော နည်းပညာများနှင့်အတူ မီဒီယာဖွံ့ဖြိုးတိုးတက်ရေးအတွက် ဆောင်ရွက်နိုင်သကဲ့သို့ ဖြစ်ပေါ်လာနိုင်သည့် ပြဿနာများကိုလည်း ညှိနှိုင်းအဖြေရှာနိုင်ကြမည်ဖြစ်ကြောင်း ပြောကြားသည်။

ထို့နောက် e-Governmentနှင့် အွန်လိုင်းမီဒီယာ ခေါင်းစဉ်ဖြင့် ပြန်ကြားရေးဝန်ကြီးဌာန ပြည်တွင်း/ပြည်ပ ဆက်ဆံရေးနှင့် သတင်းပြန်ကြားရေးဌာနခွဲမှ ဒုတိယညွှန်ကြားရေးမှူး ဦးခင်မောင်ကြည်ကလည်းကောင်း၊ Social Media ၏လားရာ ခေါင်းစဉ်ဖြင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ညွှန်ကြားရေးမှူး ဦးအောင်မျိုးသန့်ကလည်းကောင်း၊ မြန်မာ့မီဒီယာအရွှေ့-

၂၀၂၀ ခေါင်းစဉ်ဖြင့် သတင်းနှင့်စာနယ်ဇင်းလုပ်ငန်းမှ စာတည်း ဒေါ်ခင်ရတနာကလည်းကောင်း၊ ပြိုင်တူတုန်းလျှင်ရွှေနိုင်ပါသည် ခေါင်းစဉ်ဖြင့် မြန်မာ့အသံနှင့် ရုပ်မြင်သံကြားမှ ဦးစီးအရာရှိဦးအောင်အောင်ဦးကလည်းကောင်း၊ Social Media အသုံးပြုမှုအပေါ် လေ့လာဆန်းစစ်ခြင်းခေါင်းစဉ်ဖြင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ လက်ထောက်ညွှန်ကြားရေးမှူး ဦးတက်ထွန်းတိုးကလည်းကောင်း၊ ကမ္ဘာပေါ်ရှိ လူမှုမီဒီယာအသုံးပြုမှုများအပေါ်ရရှိခြင်း ခေါင်းစဉ်ဖြင့် သတင်းနှင့် စာနယ်ဇင်းလုပ်ငန်းမှ စာတည်း ဒေါ်စုရည်မွန်ကလည်းကောင်း ဆွေးနွေးတင်ပြကြရာ တက်ရောက်လာကြသူများက သိရှိလိုသည်များကို မေးမြန်းဆွေးနွေးအကြံပြုကြသည်။

ထို့နောက် ဒုတိယဝန်ကြီး ဦးအောင်လှထွန်းက ပြောင်းလဲလာသည့် မီဒီယာအခင်းအကျင်းနှင့်အညီ လိုက်ပါပြောင်းလဲရာတွင် အားလုံးနှင့် ညှိနှိုင်းပူးပေါင်းဆောင်ရွက်မှုကိုမြှင့်တင်ရန်၊ အသိအမြင်များလှယ်ရန် ဖြည့်စွက်ဆွေးနွေးသည်။

ယင်းနောက်ပြည်ထောင်စုဝန်ကြီးဒေါက်တာဖေမြင့်က နိဂုံးချုပ်အမှာစကား ပြောကြားပြီး မြန်မာ့မီဒီယာအရွှေ့အပေါ် သုံးသပ်ဆွေးနွေးခြင်း အခမ်းအနားကို ရုပ်သိမ်းခဲ့သည်။

သတင်းစဉ်

ဒုတိယဝန်ကြီး ဦးအောင်လှထွန်း မြန်မာ့မီဒီယာ အရွှေ့အပေါ် သုံးသပ် ဆွေးနွေးခြင်း အခမ်းအနားတွင် ဖြည့်စွက် ဆွေးနွေးစဉ်။



ဦးခင်မောင်ကြည်



ဦးအောင်မျိုးသန့်



ဒေါ်ခင်ရတနာ



ဦးအောင်အောင်ဦး



ဦးတက်ထွန်းတိုး



ဒေါ်စုရည်မွန်


❖ စာမျက်နှာ ၆ မှ အဲဒီနေ့မှာပဲ ယခင်ကောင်စီဝင်ဟောင်းများဟာ တာဝန်မှနှုတ်ထွက်ပြီးဖြစ်တယ်လို့ မှတ်ယူရမှာဖြစ်ပြီး ရွေးကောက်တင်မြှောက်ခံရတဲ့ တရားလွှတ်တော်ရှေ့နေများပါဝင်တဲ့ တရားလွှတ်တော်ရှေ့နေများကောင်စီ ပေါ်ပေါက်လာမှာဖြစ်ပါတယ်။

တရားလွှတ်တော်ရှေ့နေများကောင်စီရဲ့ ရုံးလုပ်ငန်းများကို ပြည်ထောင်စုရှေ့နေချုပ်ရုံးကတာဝန်ယူဆောင်ရွက်ရတာကြောင့် ရွေးကောက်ပွဲအောင်မြင်စွာကျင်းပနိုင်ရေးအတွက် စီမံခန့်ခွဲရေးကိစ္စရပ်များအပါအဝင် လုပ်ငန်းစဉ်အားလုံးကို ဥပဒေ၊ နည်းဥပဒေ၊ လုပ်ထုံးလုပ်နည်းများနဲ့အညီ ဆောင်ရွက်လျက်ရှိပါတယ်။ ဒါကြောင့် တရားလွှတ်တော်ရှေ့နေများကိုယ်တိုင် ဆန္ဒမပေးပြီး

ရွေးကောက်တင်မြှောက်ခံရတဲ့ တရားလွှတ်တော်ရှေ့နေများ ပါဝင်တဲ့ တရားလွှတ်တော်ရှေ့နေများကောင်စီဟာ မကြာမီကာလမှာ ဖွဲ့စည်းမှုအသစ်နဲ့ ပေါ်ပေါက်လာမှာဖြစ်ပြီး တရားလွှတ်တော်ရှေ့နေများကောင်စီအက်ဥပဒေအရ သက်ဆိုင်ရာလုပ်ငန်းများကို ပိုမိုအကောင်အထည်ဖော်ဆောင်ရွက်နိုင်မှာဖြစ်ပါကြောင်း ဖော်ပြအပ်ပါတယ်။ ။

မြန်မာနိုင်ငံ၏ ပြည်ပသို့ သဘာဝဓာတ်ငွေ့ တင်ပို့ရောင်းချမှုအခြေအနေ


(အမေရိကန်ဒေါ်လာသန်းပေါင်း)



ဇာစ်မြစ် ။ အကောက်ခွန်ဦးစီးဌာန ဗဟိုစာရင်းအင်းအဖွဲ့၊ သတင်းအချက်အလက်ယူနစ်မှစုစည်းတင်ပြပါသည်။

မြန်မာနိုင်ငံ၏ ပြည်ပသို့ ကျောက်စိမ်းတင်ပို့ရောင်းချမှုအခြေအနေ

(အမေရိကန်ဒေါ်လာသန်းပေါင်း)



ဇာစ်မြစ် ။ အကောက်ခွန်ဦးစီးဌာန ဗဟိုစာရင်းအင်းအဖွဲ့၊ သတင်းအချက်အလက်ယူနစ်မှစုစည်းတင်ပြပါသည်။

ပြည်ထောင်စုဝန်ကြီး ဒေါက်တာဝင်းမြတ်အေး မင်းကင်းမြို့နယ်ရှိ ရေဘေးသင့်ပြည်သူများအား သွားရောက်ထောက်ပံ့ပေး အသက်(၈၅)နှစ်နှင့်အထက် သက်ကြီးရွယ်အိုများထံ လူမှုရေးပင်စင်ထောက်ပံ့ငွေ ပေးအပ်

နေပြည်တော် ဧပြီလ ၂၀
စစ်ကိုင်းတိုင်းဒေသကြီးတွင် ရောက်ရှိနေသော လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးသည် ယနေ့နံနက်ပိုင်းက မင်းကင်းမြို့နယ်ရှိ ရေဘေးသင့် ပြည်သူများအား စားနပ်ရိက္ခာများ၊ ဆန်ရိက္ခာဖိုးငွေနှင့် ကိုဗစ်-၁၉ ရောဂါ ကာကွယ်ပစ္စည်းများ၊ ကယ်ဆယ်ရေး စက်လှေ၊ အသက်ကယ်အင်္ကျီများ သွားရောက်ထောက်ပံ့ ပြီး အသက်(၈၅)နှစ်နှင့်အထက် သက်ကြီးရွယ်အိုများထံ လူမှုရေးပင်စင်ငွေများ ပေးအပ်သည်။



ပြည်သူများ၏ အခွန်အခများမှရရှိသည့် ပြည်သူ့ဘဏ္ဍာငွေများဖြစ်၍ မိမိတို့ တာဝန်ယူသုံးစွဲခွင့်ရရှိသည့် ငွေများကို ပြည်သူများ အကျိုးရှိစေမည့် လုပ်ငန်းများတွင် အလေ့အလွင့်မရှိအောင် ဆောင်ရွက်ပေးလျက်ရှိပါကြောင်း။
ဝန်ကြီးဌာနက တာဝန်ယူဆောင်ရွက်ရသည့် ပြည်သူများ တိုက်ရိုက်အကျိုးရှိစေမည့် လုပ်ငန်းစီမံချက်များကို တိုးချဲ့ဖော်ထုတ်ခဲ့ရာ အကောင်အထည်ဖော်မည့် လုပ်ငန်းပမာဏ များပြားလာသည့်အလျောက် ပြည်သူ့အတွက်

ဘတ်ဂျက်များ ပိုမိုရရှိဆောင်ရွက်လျက်ရှိပါကြောင်း၊ လတ်တလော ဘေးဒုက္ခများ လျော့နည်းသက်သာအောင် ဆောင်ရွက်ပေးနေသကဲ့သို့ ရေရှည်အကျိုးမျှော်မှန်း၍ လည်း ဆောင်ရွက်ရပါကြောင်း၊ ပြည်သူများကလည်း ပူးပေါင်းဆောင်ရွက်ပေးကြစေလိုကြောင်း ပြောကြားသည်။
ထို့နောက် မင်းကင်းမြို့ ရေဘေးသင့်ပြည်သူ ၁၈၅ ဦးအတွက် ဆန်ရိက္ခာဖိုး ငွေကျပ် ၃၈၅၅၀၀၊ ခေါက်ဆွဲခြောက်ထုပ်များ၊ ကိုဗစ်-၁၉ ကာကွယ်ရေးအတွက် နှာခေါင်းစည်း

များ၊ လက်ဆေးဆပ်ပြာများကို ထောက်ပံ့ပေးအပ်ပြီး ရေဘေးကယ်ဆယ်ရေးလုပ်ငန်းများတွင် အသုံးပြုနိုင်ရန် ငွေကျပ် ၄၂ သိန်းတန်ဖိုးရှိ စက်လှေတစ်စင်းနှင့် အသက်ကယ် အင်္ကျီများကို တာဝန်ရှိသူများထံ ထောက်ပံ့ပေးအပ်သည်။
ယင်းနောက် ပြည်ထောင်စုဝန်ကြီးသည် လူမှုဝန်ထမ်း ဦးစီးဌာနက လစဉ်ထောက်ပံ့လျက်ရှိသည့် အသက်(၈၅) နှစ်နှင့်အထက် ဘိုးဘွား ၃၄၅ ဦးအတွက် လူမှုရေးပင်စင် စုစုပေါင်း ထောက်ပံ့ငွေကျပ် ၁၀၂၅၀၀၀၀ ကို ဘိုးဘွားများထံ ပေးအပ်သည်။
မွန်းလွဲပိုင်းတွင် ပြည်ထောင်စုဝန်ကြီးနှင့်အဖွဲ့သည် မင်းကင်းမြို့၌ ဖွင့်လှစ်ရန် ဆောင်ရွက်လျက်ရှိသော ရွှေပြည် တန် ဘိုးဘွားရိပ်သာသို့ ရောက်ရှိပြီး ဘိုးဘွားရိပ်သာ ကော်မတီဝင်များနှင့်တွေ့ဆုံ၍ လူမှုဝန်ထမ်းဦးစီးဌာနက ဆောင်ရွက်ပေးလျက်ရှိသော သက်ကြီးဘိုးဘွားများအား ပြုစုစောင့်ရှောက်ရေးလုပ်ငန်းစဉ်များ၊ ဘိုးဘွားရိပ်သာများ၊ ဂေဟာများနှင့် သင်တန်းကျောင်းများကို သတ်မှတ်ချက် စံနှုန်းများနှင့်အညီ ကူညီထောက်ပံ့ပေးသည့် လုပ်ငန်းစဉ်များ၊ မကြာမီဖွင့်လှစ်မည့် မင်းကင်းမြို့ ရွှေပြည်တန် ဘိုးဘွား ရိပ်သာအတွက် ဗိုင်းကူညီနိုင်မည့် ကိစ္စရပ်များကို ရှင်းလင်း ဆွေးနွေးပြီး ဘိုးဘွားရိပ်သာရန်ပုံငွေအတွက် လတ်တလော ထောက်ပံ့ငွေကျပ် ၀.၅ သိန်းကို တာဝန်ရှိသူများထံ ပေးအပ် သည်။
သတင်းစဉ်

ပြည်ထောင်စုဝန်ကြီး ဦးအုန်းမောင် FDI Hotels Committee Chairman Mr. Suki Singh နှင့်အဖွဲ့အား လက်ခံတွေ့ဆုံ



နေပြည်တော် ဧပြီလ ၂၀
ဟိုတယ်နှင့် ခရီးသွားလာရေးဝန်ကြီးဌာန ပြည်ထောင်စု ဝန်ကြီး ဦးအုန်းမောင်သည် FDI Hotels Committee Chairman Mr. Suki Singh နှင့်အဖွဲ့အား ယနေ့နံနက်ပိုင်း တွင် နေပြည်တော်ရှိ ဝန်ကြီးဌာန နိဗ္ဗာနအစည်းအဝေးခန်းမ ၌ လက်ခံတွေ့ဆုံသည်။
တွေ့ဆုံစဉ် လက်ရှိကာလတွင် ဖြစ်ပေါ်နေသော ကိုဗစ်-၁၉ ကပ်ရောဂါကြောင့် ခရီးသွားလုပ်ငန်းတွင် ဧည့်သည်ဝင်ရောက်မှု ရွေးရာကုန်ဆင်းခဲ့သဖြင့် FDI ဟိုတယ် များ ရင်ဆိုင်နေရသည့် အခဲအထားများနှင့် သက်သာခွင့် ရရှိနိုင်မည့် အခဲအထားများကို FDI ဟိုတယ်အဖွဲ့က တင်ပြဆွေးနွေးခဲ့ပြီး ပြည်ထောင်စုဝန်ကြီးက ဟိုတယ်နှင့်

ခရီးသွားလုပ်ငန်းများ ဆက်လက်ရင်သန်နိုင်ရန် CERP နှင့်အညီ ဝန်ကြီးဌာနက သက်သာခွင့်ဆောင်ရွက်ပေးခဲ့မှု ဆိုင်ရာများနှင့် ဆက်လက်ဆောင်ရွက်ပေးမည့် ကိစ္စရပ် များ၊ ဝန်ကြီးဌာနမှ ကိုဗစ်-၁၉ မြန်မာခရီးသွားမဟာဗျူဟာ လမ်းမြေပုံကို အကောင်အထည်ဖော် ဆောင်ရွက်နေမှု များ၊ လက်ရှိ ဟိုတယ်လုပ်ငန်းဆောင်ရွက်နေမှုအခြေအနေ များနှင့် တွေ့ကြုံနေရသည့် အခက်အခဲများကို အပြန်အလှန် ဆွေးနွေးခဲ့ပြီး ဝန်ကြီးဌာန၏ ခရီးသွားလုပ်ငန်း ဖွံ့ဖြိုး တိုးတက်ရေးအတွက် ဒစ်ဂျစ်တယ်နည်းပညာအသုံးပြု၍ ခရီးသွားမြှင့်တင် ဆောင်ရွက်မှုများ၊ ခရီးသွားအကြံပြုချက် များကို ဝန်ကြီးဌာန၏ ဝက်ဘ်ဆိုက်တွင် လွှင့်တင်ထားရှိမှု များ သရုပ်ပြဆွေးနွေးခဲ့ကြကြောင်း သိရသည်။ သတင်းစဉ်

မိုးရာသီ သစ်ပင်စိုက်ပျိုးပွဲ ပြုလုပ်

ရန်ကုန် ဧပြီလ ၂၀
ကမ္ဘာမြေစိုမ်းလန်းသာယာလှပစေရန်နှင့် သန့်ရှင်းသော သဘာဝလေကောင်း လေသန့်များရရှိကြစေရန် ရည်ရွယ်ပြီး FNI (First National Insurance) မှ မိုးရာသီ သစ်ပင်စိုက်ပျိုးပွဲတော်ကို ဧပြီလ ၂၀ ရက်က ရန်ကုန်တိုင်းဒေသကြီး ကျောက်တန်းမြို့ ဘုန်းဘေးကုန်းရေလျှောက်တံတိုင်းတွင် ပြုလုပ်ခဲ့သည်။
အဆိုပါအဖွဲ့အနေဖြင့် နှစ်စဉ် မိုးရာသီသစ်ပင်စိုက်ပျိုးပွဲကို ကျင်းပခဲ့ရာ FNI ရုံးခွဲများရှိရာ ဒေသများဖြစ်သော မန္တလေးမြို့ စိမ့်စမ်းရေပရဟိတဘုရားဝင်း၊ မုံရွာမြို့ ကံသာဘုန်းကြီးကျောင်းဝင်း၊ မြစ်ကြီးနားမြို့ ဗလမင်းဒင်တံတား လမ်းမကြီး၊ ကလေးမြို့ ကလေး-ကလေးဝ-တမူးလမ်း၊ ရှစ်မျက်နှာဘုရားအနီး၊ တောင်ကြီးမြို့ ရွှေဘုန်းပွင့်ဘုရားအနီး၊ တောင်ငူမြို့ တောင်ငူကျုံးပတ်လည်၊ နေပြည်တော် မြို့ရှောင်လမ်း၊ မော်လမြိုင်မြို့ တောင်ပေါ်သာသာနယ် ဖောင်ဒေးရှင်း၊ ပြည်မြို့ ဘောလုံးကင်းဧရိယာ၊ မကွေးမြို့ မကွေးကမ်းနားလမ်း၊ ပုသိမ်မြို့ လေးကျွန်းရန်အောင်ဖောင်တော်ဦးစေတီဝင်း၊ မြိတ်မြို့ ရွှေတိဂုံပုံတူ စေတီတော် ဘုရားပရိသတ် အစရှိသည့် နေရာဒေသအသီးသီးတွင် အရိပ်ရ သစ်ပင်များ စိုက်ပျိုးခဲ့သည်။
FNI အနေဖြင့် ယခုနှစ်တွင် အရိပ်ရအပင်ပေါင်း ၈၄၆ ပင် စိုက်ပျိုးခဲ့ကြောင်း သိရသည်။
ဉာဏ်ကောင်းဆက်



မြန်မာနိုင်ငံတော်ဗဟိုဘဏ်ဥက္ကဋ္ဌ ဦးကျော်ကျော်မောင် အမေရိကန်-အာဆီယံ စီးပွားရေးကောင်စီ ကိုယ်စားလှယ်အဖွဲ့အား လက်ခံတွေ့ဆုံ

နေပြည်တော် ဧပြီလ ၂၀
မြန်မာနိုင်ငံတော်ဗဟိုဘဏ် ဥက္ကဋ္ဌ ဦးကျော်ကျော်မောင်သည် အမေရိကန်-အာဆီယံ စီးပွားရေးကောင်စီ ဥက္ကဋ္ဌနှင့် အမှုဆောင်အရာရှိချုပ် Mr. Alexander C. Feldman နှင့် Senior Vice President and Regional Managing Director Ambassador Michael W. Michalak နှင့်အဖွဲ့အား ယနေ့နံနက်ပိုင်း၌ Video Conferencing ဖြင့် လက်ခံ တွေ့ဆုံသည်။
တွေ့ဆုံစဉ် မြန်မာနိုင်ငံတော်ဗဟိုဘဏ်ဥက္ကဋ္ဌက အမေရိကန်-အာဆီယံ စီးပွားရေးကောင်စီဥက္ကဋ္ဌနှင့် အဖွဲ့ဝင် များအား ယခုလို တွေ့ဆုံဆွေးနွေး ရခြင်းအတွက် အထူးဝမ်းမြောက်မိ ပါကြောင်း၊ မြန်မာနိုင်ငံတော်ဗဟိုဘဏ် သည် စီးပွားရေးလုပ်ဆောင်ချက် များ ပြန်လည်ကောင်းမွန်၍ နိုင်ငံ၏ စီးပွားရေးကို တွန်းအားပေးနိုင်ရန် အတွက် ဗဟိုဘဏ်အတိုးနှုန်းအား ၁၀ ရာခိုင်နှုန်းမှ ဒုတိယနှုန်းသို့ စုစုပေါင်း ၂၀၀ အခြေခံအမှတ်အထံ လျှော့ချပေး ခဲ့ပါကြောင်း၊ ထို့ပြင် ပြည်တွင်းငွေရေး ကြေးရေးမျိုးကွက်အတွင်း ငွေဖြစ် လွယ်မှုကို အထောက်အကူပြုစေရန် အတွက် ဘဏ်များမှ အနည်းဆုံး ထားရှိရမည့် အနည်းဆုံး သီးသန့်ငွေ လိုအပ်ချက် အချိုးအား ငါးရာခိုင်နှုန်းမှ



၂ ဒသမ ၅ ရာခိုင်နှုန်းသို့ လျှော့ချ ထားရှိရန် စက်တင်ဘာလကုန်အထိ ခွင့်ပြုပေးထားပါကြောင်း၊ ပြည်တွင်း ဘဏ်စနစ်အတွင်း ငွေဖြစ်လွယ်မှု လုံလောက်စေရန်အတွက် မြန်မာနိုင်ငံ တော်ဗဟိုဘဏ်မှ ပြုလုပ်နေသည့် အပွင့်လေလံခေါ်ယူခြင်းကို ယာယီ ရပ်ဆိုင်းထားပါကြောင်း။
နိုင်ငံ၏ စီးပွားရေးဖွံ့ဖြိုးတိုးတက် ရေးအတွက် ငွေပေးချေမှုစနစ်ဖွံ့ဖြိုး တိုးတက်ရေးသည် အလွန်အရေးကြီး ပါကြောင်း၊ မြန်မာနိုင်ငံအနေဖြင့် ငွေပေးချေမှုစနစ် ဖွံ့ဖြိုးတိုးတက်ရေး အတွက် စဉ်ဆက်မပြတ် ကြိုးပမ်း ဆောင်ရွက်လျက်ရှိပါကြောင်း၊ မိမိတို့ အနေဖြင့် ပြည်တွင်းပုဂ္ဂလိကဘဏ် ၁၃ ခုကို မိုဘိုင်းဘဏ်လုပ်ငန်း လုပ်ကိုင်ခွင့်ပြုထားပါကြောင်း၊ မိုဘိုင်း ကွန်ရက်ဆောင်ရွက်သူ (Mobile

Network Operator - MNO)နှင့် ဘဏ်မဟုတ်သော ငွေရေးကြေးရေး အဖွဲ့အစည်း (Non-bank Financial Institution-NBFI) များကို မိုဘိုင်း နည်းပညာအသုံးပြု၍ မိုဘိုင်းငွေရေး ကြေးရေးဝန်ဆောင်မှုလုပ်ငန်း လုပ်ကိုင် ခွင့်ပြုထားပါကြောင်း၊ နိုင်ငံတကာ တွင် အသုံးပြုမှု တွင်ကျယ်လာသည့် ငွေပေးချေမှု နည်းလမ်းတစ်ခုဖြစ် သည့် QR Code Payment ကို အသုံး ပြုနိုင်ရန်အတွက် National Standard for QR Code ဖြစ်သည့် MMQR ကို အကောင်အထည်ဖော်နိုင်ရန် ဆောင် ရွက်လျက်ရှိပါကြောင်း ပြောကြား သည်။
တွေ့ဆုံပွဲတွင် မြန်မာနိုင်ငံ၏ ကိုဗစ်-၁၉ အလွန် စီးပွားရေးပြန်လည် ထူထောင်ရေး၊ အသေးစားနှင့်အလတ် စား စီးပွားရေးလုပ်ငန်းများကဏ္ဍ ဖွံ့ဖြိုးတိုးတက်ရေး၊ မြန်မာ့ဒစ်ဂျစ်တယ် စီးပွားရေး (Myanmar's Digital Economy) အရှိန်မြှင့်တင်ရေးနှင့် Cashless Payment Systems တိုးတက်ရေးတို့နှင့် စပ်လျဉ်း၍ အစည်းအဝေးတက်ရောက်လာကြသူ များက ရင်းနှီးပွင့်လင်းစွာ ဆွေးနွေးခဲ့ ကြသည်။
တွေ့ဆုံပွဲသို့ မြန်မာနိုင်ငံတော် ဗဟိုဘဏ် ဒုတိယဥက္ကဋ္ဌများ ဖြစ်ကြ သည့် ဦးစိုးမင်း၊ ဦးစိုးသိန်း၊ ဦးဘိုဘို ငယ်နှင့် အမေရိကန်-အာဆီယံ စီးပွားရေးကောင်စီဘဏ်မှ Bower Group Asia၊ Chevron၊ Chubb၊ Visa နှင့် US ICT Council Myanmar အပါအဝင် အမေရိကန်ထိပ်တန်း ကုမ္ပဏီများမှ ဒေသဆိုင်ရာဆောင်ရွက် အရာရှိကြီးများ တက်ရောက်ခဲ့ကြ ကြောင်း သိရသည်။ သတင်းစဉ်

ပြည်တွင်းရေးရာ

ပြည်သူ့ကြွေးမြီစီမံခန့်ခွဲမှုဥပဒေကို ဒုတိယအကြိမ်ပြင်ဆင်သည့်ဥပဒေပြဋ္ဌာန်း

ပြည်သူ့ကြွေးမြီစီမံခန့်ခွဲမှုဥပဒေကို ဒုတိယအကြိမ်ပြင်ဆင်သည့်ဥပဒေ (၂၀၂၀ ပြည့်နှစ်၊ ပြည်ထောင်စုလွှတ်တော်ဥပဒေအမှတ် ၁၀။) ၁၃၇၂ ခုနှစ်၊ ဒုတိယအကြိမ်ပြင်ဆင်သည့် ဥပဒေ (၂၀၂၀ ပြည့်နှစ်၊ ဇူလိုင်လ ၃၀ ရက်)

- ၁။ ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။
- ၂။ ဤဥပဒေကို ပြည်သူ့ကြွေးမြီစီမံခန့်ခွဲမှုဥပဒေကို ဒုတိယအကြိမ်ပြင်ဆင်သည့်ဥပဒေ ဟု ခေါ်တွင်စေရမည်။
- ၃။ ပြည်သူ့ကြွေးမြီစီမံခန့်ခွဲမှုဥပဒေတွင်ပါရှိသော “စီမံကိန်းနှင့်ဘဏ္ဍာရေးဝန်ကြီးဌာန” ဆိုသည့် စကားရပ်ကို “စီမံကိန်း၊ ဘဏ္ဍာရေးနှင့်စက်မှုဝန်ကြီးဌာန” ဆိုသည့်စကားရပ်ဖြင့် အသီးသီး အစားထိုးရမည်။
- ၄။ ပြည်သူ့ကြွေးမြီစီမံခန့်ခွဲမှုဥပဒေ ပုဒ်မ ၁၁ ကို အောက်ပါအတိုင်း အစားထိုးရမည်- “၁၁။ အစိုးရကြွေးမြီအတွက် ကာလလတ်ကြွေးမြီစီမံခန့်ခွဲမှုမဟုတ်ဘဲ အနည်းဆုံး နောက်ဘဏ္ဍာရေးနှစ်

သုံးနှစ်ကာလအတွက် ဝန်ကြီးဌာနကရေးဆွဲ၍ အစိုးရအဖွဲ့၏ အတည်ပြုချက်ဖြင့် ထုတ်ပြန်ပြီး အနီးကပ်ဆုံး ကျင်းပမည့် ပြည်ထောင်စုလွှတ်တော် အစည်းအဝေးသို့ တင်ပြရမည်။”
၄။ ပြည်သူ့ကြွေးမြီစီမံခန့်ခွဲမှုဥပဒေ ပုဒ်မ ၁၄ ကို အောက်ပါအတိုင်း အစားထိုးရမည်- “၁၄။ ဝန်ကြီးက အဆိုပြုတင်သွင်းပြီး အစိုးရအဖွဲ့က အတည်ပြုသော အစိုးရကြွေးမြီစီမံခန့်ခွဲမှု မဟာဗျူဟာကို ဘဏ္ဍာရေးနှစ် သုံးနှစ်တာကာလ၏ ပထမဘဏ္ဍာရေးနှစ်စတင် ထုတ်ပြန်ကြေညာရမည်။”

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။
(ပုံ)ဝင်းမြင့်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

၂၀၂၀ ပြည့်နှစ် ကမ္ဘာ့သစ်တောသယံဇာတ ဆန်းစစ်လေ့လာခြင်းဆိုင်ရာ အစီရင်ခံစာအရ မြန်မာနိုင်ငံ၏ သစ်တောဖုံးလွှမ်းမှုသည် နိုင်ငံစရိယာ၏ ၄၂ ဒသမ ၁၉ ရာခိုင်နှုန်းရှိ

ကမ္ဘာ့စားနပ်ရိက္ခာနှင့်စိုက်ပျိုးရေးအဖွဲ့ (Food and Agriculture Organization of the United Nations-FAO) သည် ၅ နှစ်လျှင်တစ်ကြိမ် ကမ္ဘာ့သစ်တော သယံဇာတဆန်းစစ်လေ့လာခြင်း (Global Forest Resources Assessment) ဆိုင်ရာ အချက်အလက်များ၊ အစီရင်ခံစာများ ထုတ်ပြန်လျက်ရှိပါသည်။

ကမ္ဘာ့စားနပ်ရိက္ခာနှင့်စိုက်ပျိုးရေးအဖွဲ့သည် ၂၀၂၀ ပြည့်နှစ် ဇူလိုင်လ ၂၁ ရက်တွင် ကမ္ဘာ့သစ်တောသယံဇာတဆန်းစစ်လေ့လာခြင်း (Global Forest Resources Assessment 2020 - GFRA 2020) နိုင်ငံအဆင့်အစီရင်ခံစာများ၊ ဒေသအဆင့်အစီရင်ခံစာများနှင့် ကမ္ဘာလုံးဆိုင်ရာအဆင့် ပင်မအစီရင်ခံစာ တို့ကို ဘာသာစကား လေးမျိုးဖြင့် FAO ၏ အင်တာနက်စာမျက်နှာမှ ထုတ်ပြန် ခဲ့ပါသည်။

အဆိုပါ အစီရင်ခံစာတွင် နိုင်ငံပေါင်း ၂၃၆ နိုင်ငံ၏ သစ်တောသယံဇာတအခြေ အနေများပါဝင်ပြီး စဉ်ဆက်မပြတ်ဖွံ့ဖြိုးတိုးတက်ရေးပန်းတိုင် (Sustainable Development Goals-SDGs) ၏ သစ်တောကဏ္ဍဆိုင်ရာ ပန်းတိုင်ဖြစ်သည့် ပန်းတိုင် ၁၅ (Life on Land) နှင့် စပ်လျဉ်းသည့် အောက်ဖော်ပြပါ အညွှန်းကိန်း ၅ မျိုးကို အဓိကလေ့လာ ဆန်းစစ်ထားခြင်းဖြစ်ပါသည်-

- သစ်တောဧရိယာများ၏အသားတင်နှုန်းစဉ်ပြောင်းလဲမှု၊
- သစ်တောများ၏မြေပေါ်ပိုင်းဖိပ်ခြင်းအထိရောက်မှု၊
- သစ်တောဧရိယာများမှ ညွှန်ပေးမှုအားထုတ်ခြင်း၊
- သစ်တောဧရိယာ၏ တစ်ခုစီအတွက် အစီရင်ခံစာများအပေါ် ထောက်ခံချက် အတည်ပြုပြီးသည့် သစ်တောဧရိယာပမာဏ။

ကမ္ဘာ့သစ်တောသယံဇာတ ဆန်းစစ်လေ့လာခြင်းအစီရင်ခံစာ (GFRA 2020) အရ မြန်မာနိုင်ငံ၏ သစ်တောဖုံးလွှမ်းမှုမှာ နိုင်ငံစုစုပေါင်းဧရိယာ၏ (၄၂ ဒသမ ၁၉ ရာခိုင်နှုန်း) (နိုင်ငံကုန်းမြေဧရိယာ၏ ၄၃ ဒသမ ၇၁ ရာခိုင်နှုန်း) ဖြစ်ပြီး မြန်မာနိုင်ငံသည် နှစ်စဉ်အများဆုံး ကမ္ဘာ့သစ်တောပြုန်းတီးမှုဧရိယာ ဖော်ပြသည့်နိုင်ငံစာရင်းတွင် အဆင့်(၇) တွင် ရှိကြောင်း ဖော်ပြပါရှိပါသည်။

၂၀၁၅ ခုနှစ်တွင် ထုတ်ပြန်ခဲ့သော သစ်တောသယံဇာတဆန်းစစ်လေ့လာခြင်း အစီရင်ခံစာ (FRA 2015) အရ မြန်မာနိုင်ငံ၏ သစ်တောဖုံးလွှမ်းမှုမှာ နိုင်ငံစု စုပေါင်းဧရိယာ၏ (၄၂ ဒသမ ၉၂ ရာခိုင်နှုန်း) ရှိပြီး ကမ္ဘာ့နှစ်စဉ်သစ်တောပြုန်းတီးမှု အများဆုံး နိုင်ငံစာရင်းတွင် အဆင့်(၃) တွင် ရှိခဲ့ကြောင်း ဖော်ပြထားပါသည်။

ကမ္ဘာ့သစ်တောသယံဇာတဆန်းစစ်လေ့လာခြင်းဆိုင်ရာ အစီရင်ခံစာများမှ မြန်မာနိုင်ငံ၏ သစ်တောပြုန်းတီးမှုဧရိယာပမာဏအား နှိုင်းယှဉ်လေ့လာခြင်း

- ကမ္ဘာ့စားနပ်ရိက္ခာနှင့်စိုက်ပျိုးရေးအဖွဲ့သည် ၅ နှစ်လျှင်တစ်ကြိမ် ကမ္ဘာ့သစ်တောသယံဇာတဆန်းစစ်လေ့လာခြင်း (Global Forest Resources Assessment 2020 - GFRA 2020) အား ထုတ်ပြန်လျက်ရှိပါသည်။ ယခင်က ဒေသအဆင့်နှင့် ကမ္ဘာလုံးဆိုင်ရာအဆင့်သာ နှိုင်းယှဉ်ဖော်ပြခဲ့သော်လည်း ၂၀၁၀ ပြည့်နှစ်တွင် ထုတ်ပြန်သည့် FRA 2010 မှအစပြု၍ ကမ္ဘာ့နိုင်ငံများ၏ သစ်တောပြုန်းတီးမှုဧရိယာပမာဏ နှိုင်းယှဉ်ပြဇယား (Countries' Ranking Table) ကို ထည့်သွင်းဖော်ပြခဲ့ပါသည်။ အဆိုပါအချက်အလက်များကို စုစည်းတင်ပြအပ်ပါသည်-

Forest Cover Status

Ranking	Ranking by Country(1990-2000)	Ranking by Country (2000-2010)	Ranking by Country (2010-15)	Ranking by Country (2010-2020)
1	Brazil	Brazil	Brazil	Brazil
2	Indonesia	Australia	Indonesia	Democratic Republic of the Congo
3	Sudan	Indonesia	Myanmar (42.92%)	Indonesia
4	Myanmar (51.54%)	Nigeria	Nigeria	Angola
5	Nigeria	United Republic of Tanzania	United Republic of Tanzania	United Republic of Tanzania
6	United Republic of Tanzania	Zimbabwe	Paraguay	Paraguay
7	Mexico	Democratic Republic of the Congo	Zimbabwe	Myanmar (42.19%)
8	Zimbabwe	Myanmar (46.96%)	Democratic Republic of the Congo	Cambodia
9	Democratic Republic of the Congo	Bolivia (Plurinational State of)	Argentina	Bolivia (Plurinational State of)
10	Argentina	Venezuela (Bolivarian Republic of)	Venezuela (Bolivarian Republic of)	Mozambique

မြန်မာ့ရုပ်ရှင်(၁၀၀)ပြည့်အထိမ်းအမှတ် ဆောင်းပါးပြိုင်ပွဲ ဖိတ်ခေါ်ခြင်း

၂၀၂၀ ပြည့်နှစ် အောက်တိုဘာ ၁၃ ရက်တွင် ကျရောက်မည့် မြန်မာ့ ရုပ်ရှင်(၁၀၀) ပြည့် အထိမ်းအမှတ်အဖြစ် ဆောင်းပါးပြိုင်ပွဲကို “မြန်မာ့ ရုပ်ရှင်ရာပြည့်” ခေါင်းစဉ်ဖြင့် ကျင်းပသွားမည်ဖြစ်ပါသည်။

ပြိုင်ပွဲကို မြန်မာ့ရုပ်ရှင်ရာပြည့်အထိမ်းအမှတ် ရည်ရွယ်ချက်များဖြစ်သည့် မြန်မာ့လွတ်လပ်ရေး ကြိုးပမ်းမှုနှင့်အတူ ယှဉ်တွဲပေါ်ပေါက်ခဲ့သည့် မြန်မာ့ ရုပ်ရှင်၏ နှစ်(၁၀၀)ခရီးကို ပြည်သူများ ကျယ်ကျယ်ပြန့်ပြန့် သိရှိနိုင်ရန်၊ ခေတ်အဆက်ဆက်ထင်ရှားခဲ့သည့် မြန်မာ့ရုပ်ရှင်ပညာရှင်ကြီးများ၏ အနုပညာနှင့် အတတ်ပညာ စွမ်းပကားကို ရုပ်ရှင်လောကသားများ အားကျ အတူယူ၍ မြန်မာ့ရုပ်ရှင်အဆင့်အတန်းမြင့်မားစေရေးအတွက် ပိုင်းဝန်း ကြိုးပမ်းအားထုတ်ရန်၊ ရုပ်ရှင်လောကသားများ၏ ညီညွတ်မှုစွမ်းအား၊ အနု ပညာဖန်တီးမှုစွမ်းအားများဖြင့် နိုင်ငံနှင့်ပြည်သူအကျိုးကို တိုးမြှင့်ဆောင်ရွက် ရန် စသည့်ရည်ရွယ်ချက်များနှင့်အညီ ဖော်ထုတ်၍ ရေးသားပေးပို့ ယှဉ်ပြိုင် နိုင်ရန် ဖိတ်ခေါ်အပ်ပါသည် -

- (က) ပြိုင်ပွဲတွင် မည်သူမဆို ဝင်ရောက်ယှဉ်ပြိုင်နိုင်သည်။
- (ခ) တစ်ဦးလျှင် ဆောင်းပါးတစ်ပုဒ်သာ ပေးပို့ရမည်။ ကလောင်ခွဲ များဖြင့် ပေးပို့ခြင်းမပြုရ။
- (ဂ) ပြိုင်ပွဲဝင်စာမူအား ပြိုင်ပွဲဝင်၏ကိုယ်ရေးအချက်အလက်အပြည့် အစုံ၊ လက်ရှိရိုက်ကူးထားသော ပတ်စ်ပို့အရွယ်ခတ်ပုံ(၂)ပုံနှင့် အတူ စာမူသည် ကိုယ်တိုင်ရေးသောစာမူဖြစ်ကြောင်းနှင့် မည်သည့် စာနယ်ဇင်း၊ မီဒီယာ၊ စာအုပ်စာတမ်းတွင်မျှ ဖော်ပြခြင်းမပြုရ သေးသော စာမူဖြစ်ကြောင်း ဝန်ခံချက်ပူးတွဲပေးပို့ရမည်။
- (ဃ) ပြိုင်ပွဲဝင်စာမူအား A-4 စာရွက်ဖြင့် စာမျက်နှာ(၅)မျက်နှာမှ (၆) မျက်နှာအထိ ကွန်ပျူတာစီစဉ် ပေးပို့ရမည်။
- (င) စာမူတွင် ဓာတ်ပုံ၊ ပန်းချီ၊ ကာတွန်း၊ အခြားရုပ်ပုံများပါရှိပါက မူပိုင်ခွင့်နှင့်ပတ်သက်၍ တာဝန်ယူကြောင်း ဝန်ခံချက်ဖော်ပြ ပါရှိရမည်။
- (စ) ပြိုင်ပွဲဝင်စာမူနှင့်ပတ်သက်၍ တစ်စုံတစ်ရာပြဿနာဖြစ်ပေါ်ပါက ဆောင်းပါးပြိုင်ပွဲကျင်းပရေး ဆပ်ကော်မတီ၏ အဆုံးအဖြတ်သာ လျှင် အတည်ဖြစ်ကြောင်း သဘောတူညီရမည်။
- (ဆ) ဆောင်းပါးပြိုင်ပွဲတွင် ပထမ၊ ဒုတိယ၊ တတိယနှင့် အထူးဆုများ ချီးမြှင့်သွားပါမည်။
- (ဇ) ပြိုင်ပွဲဝင်စာမူများကို မြန်မာ့ရုပ်ရှင်(၁၀၀)ပြည့်အထိမ်းအမှတ် ကျင်းပရေး၊ ပြိုင်ပွဲကျင်းပရေး ဆပ်ကော်မတီ အတွင်းရေးမှူး ဦးအေးကြူလေး၊ မြန်မာနိုင်ငံရုပ်ရှင်အစည်းအရုံး၊ အမှတ်(၁၆)၊ ဝက်ပါလမ်း၊ ဗဟန်းမြို့နယ်၊ ရန်ကုန်မြို့နှင့် e-mail ဖြင့် ပေးပို့လို ပါက myanmar100film@gmail.com သို့ ၁၅-၉-၂၀၂၀ ရက်နေ့ ညနေ ၄ နာရီ နောက်ဆုံးထား၍ ပေးပို့နိုင်ပါသည်။

ပြိုင်ပွဲများကျင်းပရေးဆပ်ကော်မတီ





ဂမ်ဘီယာ ဒုတိယသမ္မတ ကိုရိုနာဗိုင်းရပ်စ် ကူးစက်ခံရ

ဘန်ဂျူး ဇူလိုင် ၃၀
ဂမ်ဘီယာ ဒုတိယသမ္မတ ဒေါက်တာ အိုင်ဆာတူတိုယေးတွင် ကိုရိုနာ ဗိုင်းရပ်စ်ပိုး စမ်းသပ်တွေ့ရှိခဲ့ပြီး သမ္မတ အခါမာဘားရီးသည်လည်း သီးခြား ခွဲနေလျက်ရှိကြောင်း အာဏာပိုင်များက ယမန်နေ့တွင် ပြောကြားခဲ့သည်။

“ဒုတိယသမ္မတ ဒေါက်တာ အိုင်ဆာတူတိုယေးတွင် ကိုဗစ်-၁၉ ရောဂါပိုး စမ်းသပ်တွေ့ရှိကြောင်း သမ္မတရုံးက ပြည်သူတွေကို ပြောကြား ပါတယ်။ သမ္မတ အခါမာဘားရီးလည်း ရက်သတ္တ နှစ်ပတ်ကြာ သီးခြား ခွဲနေလျက်ရှိပါတယ်”ဟု ဂမ်ဘီယာသမ္မတရုံးက ထုတ်ပြန်ချက်တစ်ခု တွင် ပြောကြားသည်။

ပြည်သူများအနေဖြင့် ကိုရိုနာဗိုင်းရပ်စ် တိုက်ဖျက်ရာတွင် နှာခေါင်း

စည်း စနစ်တကျ ဝတ်ဆင်ကြရန်၊ ပုံမှန်လက်ဆေးကြရန်နှင့် ခပ်ခွာခွာ နေထိုင်ရေးစည်းမျဉ်းများ လိုက်နာကြရန် တိုက်တွန်းပါကြောင်း ထုတ်ပြန်ချက်တွင် ဖော်ပြထားသည်။ ဒေါက်တာ အိုင်ဆာတူတိုယေးသည် ဒုတိယ သမ္မတအဖြစ် ခန့်အပ်ခံရမီ ကျန်းမာရေးဝန်ကြီးဖြစ်ခဲ့သလို ကိုဗစ်-၁၉ ကပ်ရောဂါ တိုက်ဖျက်ရေး အထူးကော်မတီကို ဦးဆောင်သူ လည်း ဖြစ်သည်။

ဂမ်ဘီယာနိုင်ငံ၌ လက်ရှိအချိန်ထိ ကိုရိုနာဗိုင်းရပ်စ် ဓာတ်ခွဲ အတည်ပြု လူနာ ၃၂၆ ဦး၊ သေဆုံးသူ ရှစ်ဦးနှင့် ရောဂါပိုးကင်းစင်လာသူ ၆၆ ဦးရှိကြောင်း သိရသည်။

ကိုးကား - ဆင်ပွာ၊ ဘာသာပြန် - ကျော်ထိုက်စိုး

ကမ္ဘောဒီးယား၌ အမေရိကန်သံတမန် ကိုဗစ်-၁၉ ရောဂါ ကူးစက်ခံရ

ဖနောင်ပင် ဇူလိုင် ၃၀
ကမ္ဘောဒီးယားနိုင်ငံ၌ အမေရိကန်သံတမန်တစ်ဦး ကိုဗစ်-၁၉ ရောဂါ ကူးစက် ခံခဲ့ရပြီးနောက် နိုင်ငံအတွင်း ကိုဗစ်-၁၉ ရောဂါ ကူးစက်ခံရသူပေါင်း ၂၄၄ ဦး ရှိလာကြောင်း ကမ္ဘောဒီးယားအစိုးရက ယနေ့ အတည်ပြုပြောကြားသည်။

အဆင့်မြင့် အမေရိကန်သံတမန်သည် မကြာသေးမီက အမေရိကန် ပြည်ထောင်စုမှ ကမ္ဘောဒီးယားနိုင်ငံသို့ ရောက်ရှိခဲ့ကြောင်း သိရသည်။

အမေရိကန်သံတမန်သည် ကမ္ဘောဒီးယားနိုင်ငံသို့ ရောက်ရှိလာခဲ့ပြီး နောက် စောင့်ကြည့်ရေးစင်တာတွင် သီးခြားနေထိုင်ပြီး ၁၃ ရက်မြောက်နေ့တွင် ကိုဗစ်-၁၉ ရောဂါပိုး ရှိ၊ မရှိ ဒုတိယအကြိမ် စမ်းသပ်စစ်ဆေးမှုခံယူခဲ့ရာ ကိုဗစ်-၁၉ ရောဂါပိုး တွေ့ရှိခဲ့ခြင်းဖြစ်ကြောင်း ကမ္ဘောဒီးယားကျန်းမာရေး ဝန်ကြီးဌာနက ထုတ်ပြန်ချက်တစ်ရပ်တွင် ဖော်ပြထားသည်။

၎င်းအား ကမ္ဘောဒီးယားနိုင်ငံဆိုင်ရာ အမေရိကန်သံရုံးရှိ သတ်မှတ် ထားသော စောင့်ကြည့်ရေးစင်တာ၌ သီးခြားခွဲ၍ သံရုံးရှိ အမေရိကန်ဆရာဝန် များက ဆေးဝါးကုသပေးလျက်ရှိကြောင်း သိရသည်။

တစ်ဆက်တည်းမှာပင် ကမ္ဘောဒီးယား ကျန်းမာရေးဝန်ကြီးဌာနက ဇူလိုင် ၁၆ ရက်တွင် ကိုဗစ်-၁၉ ရောဂါ ကူးစက်ခံရသည့် အဆင့်မြင့် အမေရိကန် သံတမန်များအနက် တစ်ဦး ပြန်လည်ကျန်းမာသွားပြီဖြစ်ကြောင်း ထုတ်ပြန် ချက်တွင် ဖော်ပြထားသည်။

ကမ္ဘောဒီးယားနိုင်ငံ၌ ယနေ့အထိ ကိုဗစ်-၁၉ ရောဂါ ကူးစက်ခံရသူပေါင်း ၂၄၄ ဦးရှိပြီး ၎င်းတို့အနက် ၁၆၅ ဦးသည် ဆေးဝါးကုသမှုခံယူခဲ့ပြီးနောက် ရောဂါကင်းစင်သွားကြောင်း သိရသည်။ လက်ရှိအချိန်၌ ကမ္ဘောဒီးယားတွင် လူနာ ၇၂ ဦးသာ ဆေးရုံများ၌ ဆေးဝါးကုသမှုခံယူလျက်ရှိကြောင်း သိရသည်။ ကမ္ဘောဒီးယားနိုင်ငံတွင် ကိုဗစ်-၁၉ ရောဂါကြောင့် သေဆုံးသူမရှိသေးကြောင်း သိရသည်။

ကိုးကား - ဆင်ပွာ၊ ဘာသာပြန် - ဂျေတီ

ဗီယက်နမ်ပြည်သူ ၂၀၀၀၀ ကျော်အား ဗိုင်းရပ်စ်ပိုး ရှိ၊ မရှိ ထပ်မံ စစ်ဆေးသွားမည်

ဟနွိုင်း ဇူလိုင် ၃၀
ဗီယက်နမ်နိုင်ငံ၌ လွန်ခဲ့သော ရက်သတ္တပတ်က ဗိုင်းရပ်စ် ကူးစက် ခံရသူတစ်ဦး ထပ်မံတွေ့ရှိခဲ့ပြီးနောက် ပြည်သူ ၂၀၀၀၀ ကျော်အား ဗိုင်းရပ်စ်ပိုး ရှိ၊ မရှိ ဆေးစစ်မှုများ ပြုလုပ်သွားမည် ဖြစ်ကြောင်း အာဏာပိုင်များက ယနေ့ပြောကြားခဲ့ သည်။

အဆိုပါဗိုင်းရပ်စ်ကူးစက်ခံရမှုသည် ဧပြီလနောင်းပိုင်းမှစပြီး သုံးလအတွင်း ပထမဆုံးအကြိမ် ထပ်မံတွေ့ရှိခဲ့ခြင်း ဖြစ်သည်။

ဗီယက်နမ်နိုင်ငံတွင် ကိုဗစ်-၁၉ ရောဂါ ပြည်တွင်းကူးစက်မှုကို ဧပြီ လလယ်မှစပြီး ထပ်မံတွေ့ရှိခဲ့ခြင်း မရှိပေ။ သို့သော် ဇူလိုင် ၂၅ ရက်တွင် ဒါနန်းမြို့နေ ပြည်သူတစ်ဦးတွင် ဗိုင်းရပ်စ်ပိုး ကူးစက်ခံထားရသည်ဟု စစ်ဆေးတွေ့ရှိခဲ့ပြီးနောက် ၎င်းနှင့် ထိတွေ့ဆက်ဆံသူများအား ဆေးစစ် မှုများပြုလုပ်ခဲ့ရာ ပြည်သူ ၂၀ ခန့် ဗိုင်းရပ်စ်ပိုး ကူးစက်ခံထားရသည်ကို စစ်ဆေးတွေ့ရှိခဲ့သည်။

ရောဂါပိုးရှိသူနှင့် ထိတွေ့ဆက်ဆံခဲ့ ခြင်းကြောင့် မြို့တော် ဟနွိုင်းနှင့်



ဟိုချီမင်းစီးတီးတို့တွင် ဗိုင်းရပ်စ် ကူးစက်မှုနှုန်းများ ထပ်မံတွေ့ရှိလာ ရခြင်းဖြစ်သည်ဟု ဗီယက်နမ် ကျန်းမာရေးဝန်ကြီးဌာနက ယမန်နေ့ တွင် ပြောကြားခဲ့သည်။

ဒါနန်းမြို့မှ ပြန်လည်ရောက်ရှိ လာသည့် ပြည်သူ ၂၀၀၀၀ ကျော်အား

ရောဂါပိုး ရှိ၊ မရှိ ဆေးစစ်မှုများ အလျင် အမြန် လုပ်ဆောင်သွားရန် ဟနွိုင်းမြို့ တာဝန်ရှိသူများက ပြောကြားခဲ့ ကြောင်း သိရသည်။

ဗီယက်နမ်နိုင်ငံ၏ ကိုရိုနာဗိုင်းရပ်စ် ထိန်းချုပ်သည့် နည်းလမ်းများသည် ထိရောက်မှုရှိသည့်အတွက် ဂျပန်နှင့်

ဗီယက်နမ်နိုင်ငံတို့သည် နှစ်နိုင်ငံမှ စီးပွားရေး လုပ်ငန်းရှင်များအား ပြည်ပခွင့်ပိတ်ပင်မှုများကို ဖြေလျှော့ ပေးရန် ဇွန်လအတွင်းက အပြန်အလှန် သဘောတူညီခဲ့ကြောင်း သိရသည်။

ကိုးကား - အင်န်အိတ်ချီကော ဘာသာပြန် - အောင်ကျော်ကျော်

ဂျပန်နိုင်ငံ၌ ဓာတ်ငွေ့ပေါက်ကွဲမှုဖြစ်ပွားရာ တစ်ဦးသေဆုံးပြီး ၁၇ ဦး ဒဏ်ရာရ

တိုကျို ဇူလိုင် ၃၀
ဂျပန်နိုင်ငံ ဗူကျိုးမားခရိုင်ရှိ စားသောက်ဆိုင်တစ်ဆိုင်၌ ပေါက်ကွဲ မှုတစ်ခု ယနေ့ ဖြစ်ပွားရာ လူတစ်ဦး သေဆုံးခဲ့ပြီး ၁၇ ဦးဒဏ်ရာရရှိခဲ့ကြောင်း ဒေသန္တရရဒီဒီယာများက ဖော်ပြသည်။

ဒေသစံတော်ချိန် နံနက် ၉ နာရီ ဝန်းကျင်၌ ပေါက်ကွဲမှုဖြစ်ပွားခဲ့ခြင်း ဖြစ်ကြောင်း အင်န်အိတ်ချီကော သတင်းဌာနက ဖော်ပြခဲ့သည်။

ပေါက်ကွဲမှုဖြစ်ပွားရာ နေရာ၌ အလောင်းတစ်လောင်း တွေ့ရှိခဲ့ကာ လူနှစ်ဦး ဒဏ်ရာရပြီးထန် စွာ ရရှိခဲ့ပြီး ၁၅ ဦး ဒဏ်ရာအနည်းငယ် ရရှိခဲ့ ကြောင်း ရဲတပ်ဖွဲ့နှင့် မီးသတ်ဌာနမှ တာဝန်ရှိသူများ၏ ပြောကြားချက် များကို ကိုးကား၍ အဆိုပါသတင်း ဌာနက ဖော်ပြခဲ့သည်။

စားသောက်ဆိုင် ပိုင်ရှင်က သေဆုံးသူများနှင့် ဒဏ်ရာ ရရှိသူများကို အားပေးစကား ပြောကြားခဲ့ပြီး ပေါက်ကွဲမှုဖြစ်ပွားရ သော အကြောင်းရင်းဖော်ထုတ်ရန် အာဏာပိုင်များနှင့် လက်တွဲဆောင်ရွက် နေသည်ဟု ပြောကြားခဲ့သည်။

ဓာတ်ငွေ့ယိုစိမ့်မှုကြောင့် ပေါက်ကွဲ



မှုဖြစ်ပွားခဲ့ခြင်းဖြစ်သည်ဟု သံသယရှိ ကြောင်း စုံစမ်းစစ်ဆေးရေးမှူးများက ပြောသည်။

ပေါက်ကွဲမှုဖြစ်ပွားနေရာမှ ရုပ်သံများနှင့် ဓာတ်ပုံများအရ အဆောက်အအုံအနီးတွင် ပြတင်း ပေါက်မှုနဲ့ကွဲစများ၊ သတ္တုနှင့် ဖန်ကွဲစ များ ပြန်ကြဲနေကြောင်း တွေ့ရှိရ

သည်။ ပေါက်ကွဲမှုဖြစ်ပွားနေရာအနီးရှိ ဘဏ်ခွဲမှ ဝန်ထမ်းနှစ်ဦးနှင့် ဖောက်သည်နှစ်ဦး ဒဏ်ရာရရှိခဲ့ ကြောင်း တိုဟိုဘဏ်ဝန်ထမ်းများက ပြောကြားသည်ဟု ယင်းသတင်း ဌာနက ဆိုသည်။

ပေါက်ကွဲမှုကြောင့် တိုဟိုဘဏ်ခွဲ

ပျက်စီးခဲ့ရသလို ဝန်ထမ်းနှင့် ဖောက်သည်များကို ဘေးလွတ်ရာ ပြောင်းရွှေ့ခဲ့ရပြီး အနီးအနားရှိစာသင် ကျောင်းတစ်ခုလည်း ပျက်စီးမှုရှိခဲ့ ကြောင်း သိရသည်။

ကိုးကား - စီအင်န်အေ ဘာသာပြန် - ကျော်ထိုက်စိုး

အဲဘတ်စ်ကုမ္ပဏီ ယခုနှစ် ပထမခြောက်လအတွင်း ဒေါ်လာ ၂ ဒသမ ၂ ဘီလီယံ အရှုံးပေါ်

ပါရီ ဇူလိုင် ၃၀
ကိုရိုနာဗိုင်းရပ်စ် အကျပ်အတည်း၏ အကျိုးဆက်တစ်ခုအဖြစ် လေယာဉ်တင်ပို့မှု ထက်ဝက်လျော့ချခဲ့ခြင်းကြောင့် ယခုနှစ် ပထမခြောက်လအတွင်း ယူရို ၁ ဒသမ ၉ ဘီလီယံ (အမေရိကန်ဒေါ်လာ ၂ ဒသမ ၂ ဘီလီယံ) အသားတင် ဆုံးရှုံး ခဲ့ကြောင်း အဲဘတ်စ်ကုမ္ပဏီက ယနေ့ ကြေညာလိုက်သည်။

ကမ္ဘာတစ်ဝန်းရှိ လေကြောင်းလိုင်းများက အစီအစဉ်များလျော့ချကာ လေယာဉ်ဝယ်ယူရေးအမှာစာများ ရုပ်သိမ်းနေစဉ် ယခုနှစ် ပထမခြောက်လ အတွင်း အဲဘတ်စ်ကုမ္ပဏီက လေယာဉ် ၁၉၆ စင်းသာ တင်ပို့ခဲ့သည်။

“ကျွန်တော် တို့ရဲ့ စီးပွားရေးအပေါ် ကိုဗစ်-၁၉ ကပ်ရောဂါရဲ့ အကျိုးသက်ရောက်မှုက အခုခါမှာ အလွန်ပဲ မြင်သာလာပါပြီ။ လေယာဉ်တင်ပို့မှုက ပြီးခဲ့တဲ့နှစ်နဲ့စာရင် ထက်ဝက်လျော့နည်းသွားခဲ့ပါတယ်”ဟု အဲဘတ်စ်ကုမ္ပဏီ၏ အမှုဆောင် ဂီလော် မီဖော်ရိုက ထုတ်ပြန်ချက်တစ်ခုတွင် ပြောကြားသည်။

ပထမခြောက်လအတွင်း ဝင်ငွေက ယူရို ၁၈ ဒသမ ၉ ဘီလီယံအထိ ၃၉ ရာခိုင်နှုန်း ကျဆင်းခဲ့ပြီး ဒုတိယ နှစ်ဝက်တွင် ၅၅ ရာခိုင်နှုန်း ကျဆင်းနိုင်ကြောင်း အဲဘတ်စ်ကုမ္ပဏီက ထုတ်ပြန် သည်။

၂၀၂၃ ခုနှစ်မှ ၂၀၂၅ ခုနှစ်တိုင်စီ လေကြောင်းပို့ဆောင်ရေးကဏ္ဍမှာ ကိုရိုနာဗိုင်းရပ်စ် ကပ်ရောဂါမတိုင်မီ အခြေအနေသို့ ပြန်လည်ရောက်ရှိနိုင်ဖွယ် မရှိသည့်အတွက် လေယာဉ်ထုတ်လုပ်မှုကို ၄၀ ရာခိုင်နှုန်း ဖြတ်တောက်ခဲ့ ကြောင်း အဲဘတ်စ်ကုမ္ပဏီက ဆိုသည်။

အဲဘတ်စ်ကုမ္ပဏီအနေဖြင့် အဲဘတ်စ် အေ ၃၂၀ လေယာဉ်အစင်း ၄၀၊ အေ-၂၂၀ လေးစင်းနှင့် အေ-၃၃၀ နှစ်စင်း လစဉ် ထုတ်လုပ်ရန် စီစဉ်လျက်ရှိသည်။ အေ-၃၅၀ လေယာဉ်အမျိုးအစားကို တစ်လ လျှင် ငါးစင်းမှ ခြောက်စင်းသာ ထုတ်လုပ်သွားမည်ဖြစ်သည်။

ကိုးကား - အေအက်ဖ်ပီ ဘာသာပြန် - ကျော်ထိုက်စိုး

နိုင်ငံတကာ

အမေရိကန်နိုင်ငံက ဂျာမနီနိုင်ငံမှ အမေရိကန်တပ်ဖွဲ့ဝင်အချို့ကို ပြန်လည်ရုပ်သိမ်းမည်

ဝါရှင်တန် ဇူလိုင် ၃၀ - အမေရိကန်နိုင်ငံသည် ဂျာမနီနိုင်ငံမှ အမေရိကန်တပ်ဖွဲ့ဝင် ၁၀၀ ကို ပြန်လည်ရုပ်သိမ်းရန် စီစဉ်လျက်ရှိကာ လက်ရှိတွင် ဂျာမနီနိုင်ငံ၌ အမေရိကန်တပ်ဖွဲ့ဝင် ၃၆၀၀၀ ရှိရာ ရုပ်သိမ်းခဲ့ပါက ဂျာမနီမြေ၌ တပ်ဖွဲ့ဝင် ၂၄၀၀၀ ကျန်ရှိမည် ဖြစ်ကြောင်း အမေရိကန်နိုင်ငံ ကာကွယ်ရေးဝန်ကြီး မှတ်စာကော်မတီက ဇူလိုင် ၂၉ ရက်က ပြောကြားခဲ့သည်။

ပြန်လည်ရုပ်သိမ်းမည့် အမေရိကန်တပ်ဖွဲ့ဝင်များ အနက်မှ တပ်ဖွဲ့ဝင် ၅၆၀၀ ခန့်ကို အခြားသောနေတိုးအဖွဲ့ဝင် နိုင်ငံများသို့ ပြန်လည်ဖြန့်ဖြူးခြင်းဖြင့် ကျန်ရှိ သည့်တပ်ဖွဲ့ဝင်များကို ဥရောပတွင် အလှည့်ကျဖြန့်ဖြူး ကိုယ်စားပြုလုပ်မည်ဖြစ်ကြောင်း မှတ်စာကော်မတီက သတင်းစာ ရှင်းလင်းပွဲတစ်ရပ်တွင် ပြောကြားခဲ့သည်။

ဂျာမနီနိုင်ငံတွင် လက်ရှိဖြန့်ဖြူးထားသည့် အမေရိ

ကန်တပ်ဖွဲ့ဝင်တချို့ကိုလည်း ဘယ်လိုမျိုးနိုင်ငံ၊ အီတလီ နိုင်ငံနှင့် အခြားသောပင်လယ်နက်ဒေသများတွင် အလှည့် ကျ ဖြန့်ဖြူးထားမည်ဖြစ်ကြောင်း မှတ်စာကော်မတီက ပြောကြားခဲ့သည်။

အမေရိကန်တပ်ဖွဲ့ဝင်များ ပြန်လည်နေရာချထားမည့် ကြေညာချက်သည် အမေရိကန်နှင့် ဂျာမနီနိုင်ငံတို့အကြား ဆက်ဆံရေးတင်းမာမှုများဖြစ်ပေါ်လာပြီးနောက် ထွက်ပေါ် လာခဲ့ခြင်းဖြစ်သည်။ အဆိုပါအမေရိကန်နှင့် ဂျာမနီ မဟာမိတ်နှစ်နိုင်ငံသည် အီရန်မျှော်လင့်အရေး၊ Nord Stream 2 သဘာဝဓာတ်ငွေ့စီမံကိန်း၊ ကာကွယ်ရေး အသုံး စရိတ်မျှခံရေးနှင့် အခြားသောကိစ္စရပ်များနှင့်စပ်လျဉ်း၍ လည်း သဘောထားကွဲလွဲမှုများရှိခဲ့ကြောင်း သိရသည်။

ကိုးကား-ဆင်ဟွာ ဘာသာပြန်-အလင်းသစ်



အင်ဒိုနီးရှား၌ တစ်ရက်အတွင်း ၁၉၀၄ ဦး ကိုဗစ်-၁၉ ရောဂါ ကူးစက်ခံရပြီး ၈၃ ဦး သေဆုံး

ဂျကာတာ ဇူလိုင် ၃၀ - အင်ဒိုနီးရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၉၀၄ ဦး စမ်းသပ်တွေ့ရှိခဲ့ရာ ယနေ့အထိ ကိုဗစ်-၁၉ ရောဂါ ကူးစက်ခံရသူပေါင်း ၁၀၆၃၃၆ ဦး ရှိလာကြောင်း၊ ထို့အတူ ကိုဗစ်-၁၉ ရောဂါကြောင့် တစ်ရက် အတွင်း ၈၃ ဦး သေဆုံးခဲ့ရာ သေဆုံးသူပေါင်း ၅၀၅၈ ဦး ရှိလာကြောင်း အင်ဒိုနီးရှားကျန်းမာရေးဝန်ကြီးဌာနက ယနေ့ပြောကြားသည်။

သို့သော် ကိုဗစ်-၁၉ ရောဂါ ကူးစက်ခံရသူ ၂၁၅၄ ဦး သည် တစ်ရက်အတွင်း ရောဂါကင်းစင်ပြီး ဆေးရုံများမှ ဆင်းခွင့်ရခဲ့ကြရာ အင်ဒိုနီးရှား၌ ကိုဗစ်-၁၉ ရောဂါမှ ပြန်လည်ကျန်းမာလာသူပေါင်း ၆၄၂၉၂ ဦး ရှိကြောင်း သိရသည်။

ယခုအခါ ကိုဗစ်-၁၉ ရောဂါသည် အင်ဒိုနီးရှားနိုင်ငံရှိ

ပြည်နယ်နှင့် ဒေသပေါင်း ၃၄ ခုသို့ ကူးစက်ပျံ့နှံ့သွားပြီး ဂျကာတာမြို့၌ ကိုဗစ်-၁၉ ရောဂါ ကူးစက်ခံရသူ ၃၉၇ ဦး ယနေ့ တွေ့ရှိခဲ့ရာ တစ်ရက်တာအတွင်း ကိုဗစ်-၁၉ ရောဂါ ကူးစက်ပျံ့နှံ့မှုအများဆုံးမြို့ ဖြစ်လာခဲ့သည်။

ထို့အတူ အရှေ့ဂျာဗား၌ ၂၈၈ ဦး၊ အလယ်ဂျာဗား၌ ၁၆၁ ဦး၊ အနောက်ဂျာဗား၌ ၁၄၄ ဦးနှင့် တောင်ဆူလာဝေစီ ၌ ၉၅ ဦး စသည်ဖြင့် တစ်ရက်အတွင်း ကိုဗစ်-၁၉ ရောဂါ အသီးသီး ကူးစက်ခံရကြောင်း သိရသည်။

သို့သော် ရီအော်ကျွန်း၊ ဘန်ကာဘယ်လီတို့မှာ အနောက် ကာလီမန်တန်၊ အရှေ့နူဆာတင်ဂါရာနှင့် အလယ်ဆူလာ ဝေစီစသည့် ပြည်နယ်နှင့် ဒေသငါးခုတွင် တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ မရှိကြောင်း သိရသည်။

ကိုးကား- ဆင်ဟွာ ဘာသာပြန်-ဂျေတီ

အီရန်နိုင်ငံ၌ ကိုဗစ်-၁၉ ရောဂါ ကူးစက်ခံရသူ သုံးသိန်းကျော်ရှိလာ

တီဟီရန် ဇူလိုင် ၃၀ - အီရန်နိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရ သူ ၂၆၂၁ ဦး တွေ့ရှိခဲ့ရာ ယနေ့အထိ ကိုဗစ်-၁၉ ရောဂါ ကူးစက်ခံရသူ ၃၀၅၃၀ ရှိလာကြောင်း၊ ထို့အတူ ကိုဗစ်-၁၉ ရောဂါကြောင့် တစ်ရက်အတွင်း ၂၂၆ ဦး သေဆုံးခဲ့ရာ အဆိုပါ ရောဂါကြောင့် သေဆုံးသူ ၁၆၅၆၉ ဦး ရှိလာ ကြောင်း အီရန်အစိုးရက ယနေ့အတည်ပြု ပြောကြားသည်။

သို့သော် ကိုဗစ်-၁၉ ရောဂါ ကူးစက်ခံရသူ အားလုံး အနက် လူနာ ၂၆၂၀၀ သည် ရောဂါမှ ပြန်လည်ကျန်းမာ သွားပြီး လတ်တလော ၄၀၄၁ ဦးသာ ဆေးဘက်ဆိုင်ရာ အနီးကပ်စောင့်ကြည့်မှု ခံယူလျက်ရှိကြောင်း အီရန် ကျန်းမာရေးနှင့် ဆေးပညာဝန်ကြီးဌာန ပြောရေးဆိုခွင့်ရှိသူ အမျိုးသမီး စီမာဆာဒတ်လာရီက ယနေ့ ပြောကြားခဲ့ သည်။

အီရန်အစိုးရသည် ကိုဗစ်-၁၉ ရောဂါ ကူးစက်မှု ထိန်းချုပ်ရန် ရောဂါစမ်းသပ်စစ်ဆေးမှုကို ဦးစားပေး

လုပ်ဆောင်လျက်ရှိရာ နိုင်ငံအတွင်း ကိုဗစ်-၁၉ ရောဂါ စတင်ဖြစ်ပွားခဲ့ချိန်မှစ၍ ယနေ့အထိ လူဦးရေ ၂၄၃၂၀၀၄ တို့၏ နမူနာကို စစ်ဆေးခဲ့ကြောင်း သိရသည်။

ယခုအခါ ကိုဗစ်-၁၉ ရောဂါသည် အီရန်နိုင်ငံ အနှံ့ အပြားသို့ ကူးစက်ပျံ့နှံ့သွားပြီး နိုင်ငံအတွင်းရှိ ပြည်နယ်နှင့် ဒေသ ၂၇ ခုတွင် ရောဂါကူးစက်မှုနှုန်း မြင့်မားသည့်အတွက် ယင်းပြည်နယ်နှင့် ဒေသများတွင် တာဝန်ရှိသူများက အနီရောင်အဆင့် သတိပေးချက်ထုတ်ပြန်ကြေညာထား ကြောင်း သိရသည်။

အီရန်အစိုးရသည် နိုင်ငံအတွင်း ကိုဗစ်-၁၉ ရောဂါ ကူးစက်မှုကို ယခုနှစ် ဖေဖော်ဝါရီ ၁၉ ရက်က စတင်တွေ့ရှိ ခဲ့ပြီး အဆိုပါ ရောဂါတိုက်ဖျက်ရေးနယ်ပယ်၌ တရုတ်အစိုးရ နှင့် အပြန်အလှန် အကူအညီပေးကြရန် ကမ်းလှမ်းခဲ့ကြ ကြောင်း သိရသည်။

ကိုးကား- ဆင်ဟွာ ဘာသာပြန်-ဂျေတီ



ရွှေ့ပြောင်းလုပ်သားများ ကိုဗစ်-၁၉ ဒုတိယလှိုင်း၏ ကြီးမားသောအန္တရာယ်နှင့် ရင်ဆိုင်ကြုံတွေ့နိုင်ကြောင်း ထိုင်းကျန်းမာရေးဝန်ကြီးဌာန သတိပေးပြောကြား



ဗန်ကောက် ဇူလိုင် ၃၀ - ထိုင်းနိုင်ငံတွင် ကိုရိုနာဗိုင်းရပ်စ်ဆိုင်ရာ ခရီးသွားလာခွင့် ကန့်သတ်မှုများကို ဖြေလျှော့ပေးခဲ့ပြီးနောက် အလုပ်အကိုင် များဖြည့်စွမ်းရန် ထိုင်းနိုင်ငံအတွင်းသို့ ဝင်ရောက်ခွင့်ပြုခဲ့ သည့် ရွှေ့ပြောင်းလုပ်သားများသည် ကိုဗစ်-၁၉ ဒုတိယ လှိုင်း ကူးစက်မှုအန္တရာယ်နှင့် ရင်ဆိုင်ကြုံတွေ့ရနိုင်ကြောင်း ထိုင်းနိုင်ငံကျန်းမာရေးဝန်ကြီးဌာနက ယနေ့တွင် သတိပေး ပြောကြားခဲ့သည်။

ထိုင်းနိုင်ငံ၌ ဒေသတွင်း ကိုဗစ်-၁၉ ရောဂါ ကူးစက်မှု မရှိသည်မှာ ရက်ပေါင်း ၆၀ ရှိခဲ့ပြီး နိုင်ငံ၏ ကိုဗစ်-၁၉ ရောဂါ ကူးစက်မှုအခြေအနေသည် အခြားသောနိုင်ငံများ ထက် လျော့ကျမှုရှိနေသော်လည်း ကိုရိုနာဗိုင်းရပ်စ် အန္တရာယ်သည် အပြီးတိုင်ပြီးဆုံးသွားခြင်း မဟုတ်ကြောင်း ထိုင်းနိုင်ငံကျန်းမာရေးဝန်ကြီးဌာန၏ ရောဂါထိန်းချုပ်ရေး ဌာနမှ ဒုတိယဥက္ကဋ္ဌကြီးကျော်ကျော် တာနာရတ်ပလီပက်က ပြောကြားခဲ့သည်။

ထိုင်းနိုင်ငံ၌ ယနေ့တွင် ကိုရိုနာဗိုင်းရပ်စ် ကူးစက်ခံရ

သူ ခြောက်ဦးရှိပြီး ယင်းခြောက်ဦးသည် ပြည်ပနိုင်ငံများမှ ပြန်လည်ရောက်ရှိလာသူများဖြစ်ကာ နိုင်ငံ၏ ကိုရိုနာ ဗိုင်းရပ်စ် သီးခြားစောင့်ကြည့်ရေးစင်တာများ၌ ထားရှိ လျက်ရှိကြောင်း သိရသည်။

ထိုင်းနိုင်ငံတွင် ယနေ့အထိ ကိုရိုနာဗိုင်းရပ်စ်ကူးစက် ခံရသူ ၃၃၀၄ ဦးရှိပြီး အဆိုပါရောဂါကြောင့် သေဆုံးသူ ၅၈ ဦးရှိခဲ့ကာ ပြန်လည်ကျန်းမာလာသူ ၃၁၁၁ ဦး ရှိခဲ့သည်။ ကျန်ရှိသည့် ကိုရိုနာဗိုင်းရပ်စ်ကူးစက်ခံရသူ ၁၃၅ ဦးကို ဆေးရုံများတွင် ဆေးဝါးကုသမှုပေးလျက်ရှိကြောင်း သိရသည်။

နိုင်ငံအများအပြားတွင် ကိုရိုနာဗိုင်းရပ်စ်ကူးစက်မှု ဒုတိယလှိုင်းဖြင့် ရင်ဆိုင်နေရပြီး ထိုင်းနိုင်ငံသည်လည်း အလားတူကူးစက်မှုဖြင့် ရင်ဆိုင်နေရကြောင်း ထို့ကြောင့် ထိုင်းနိုင်ငံအနေဖြင့် ကိုရိုနာဗိုင်းရပ်စ်ကူးစက်မှုပွားမှုကို တားဆီးရန် ပြည်ပမှဝင်ရောက်လာသည့် ခရီးသွားများကို တားမြစ်ထားကြောင်း သိရသည်။

ကိုးကား-ဆင်ဟွာ၊ ဘာသာပြန်-အလင်းသစ်

အိန္ဒိယနိုင်ငံ၌ ကိုဗစ်-၁၉ ရောဂါဖြစ်ပွားသူ ၁ ဒသမ ၅ သန်းရှိ

နယူးဒေလီ ဇူလိုင် ၃၀
အိန္ဒိယအစိုးရက ဩဂုတ် ၁ ရက်မှစတင်ပြီး ညမထွက်အမိန့်ကိုရုပ်သိမ်းကာ အားကစား ခန်းမများကို ပြန်လည်ဖွင့်လှစ်သွားမည်ဖြစ် သော်လည်း ကျောင်းများ၊ ဘားဆိုင်များနှင့် ရုပ်ရှင်ရုံများကိုမူ ဆက်လက်ပိတ်ထားမည် ဖြစ်ကြောင်း သိရသည်။ နိုင်ငံအတွင်း၌ ကိုရိုနာ ဗိုင်းရပ်စ် ကူးစက်ခံရသူ ၁ ဒသမ ၅ သန်းနှင့် သေဆုံးသူ ၃၅၀၀၀ ရှိကြောင်း သိရသည်။ လူဦးရေ ၁ ဒသမ ၃ ဘီလီယံရှိသော

အိန္ဒိယနိုင်ငံသည် ကမ္ဘာပေါ်တွင် ကိုရိုနာ ဗိုင်းရပ်စ်ကူးစက်မှု တတိယအများဆုံးနေရာ တွင် ရပ်တည်လျက်ရှိသော်လည်း မတ်လ နေ့စဉ်ပိုင်းမှစတင်ကာ အသွားအလာ ကန့်သတ်မှုများကို တဖြည်းဖြည်းချင်း ဖြေလျှော့ပေးခဲ့သည်။ စီးပွားရေးလုပ်ငန်းများ ပြန်လည်လုပ်ကိုင် ခွင့်ပြုခဲ့ရာတွင် အားကစားခန်းမများနှင့် ယောဂလေ့ကျင့်သော သင်တန်းများကို ပြန်လည်ဖွင့်လှစ်ပွင့်ပွင့်ခဲ့သည်။

နိုင်ငံအတွင်း ကိုရိုနာဗိုင်းရပ်စ်ကူးစက်မှု များ မြင့်တက်နေပြီး ပြည်နယ်အများစုတွင် အသွားအလာကန့်သတ်မှုများ ပြန်လည် ဆောင်ရွက်လျက်ရှိသည်။ ဩဂုတ် ၁၅ ရက်တွင် ကျင်းပမည့် လွတ်လပ်ရေးနေ့အခမ်းအနားကို နှာခေါင်းစည်း ဝတ်ဆင်ခြင်း၊ ခပ်ခွာခွာနေခြင်းစည်းမျဉ်း အပါ အဝင် အခြားကျန်းမာရေးဆိုင်ရာ စည်းမျဉ်းများ နှင့်အညီ ကျင်းပသွားမည်ဟု ပြည်ထဲရေး ဝန်ကြီးဌာနက ပြောကြားသည်။

မြေအောက်ရထား၊ ရုပ်ရှင်ရုံများ၊ ရေကူး ကန်များ၊ အပန်းဖြေဥယျာဉ်များ၊ ပြဇာတ်ရုံများ၊ ဘားဆိုင်များနှင့် အများပြည်သူဆိုင်ရာ စုဝေး ခန်းမများကိုမူ ပိတ်ထားဦးမည်ဖြစ်ကြောင်း သိရသည်။ စာသင်ကျောင်းများနှင့် အခြားပညာရေး ဆိုင်ရာ အဖွဲ့အစည်းများကိုလည်း အနည်းဆုံး ဩဂုတ်လအကုန်အထိ ပိတ်ထားမည်ဟု တာဝန်ရှိသူများက ပြောကြားသည်။



အိန္ဒိယနိုင်ငံအနေဖြင့် ဗိုင်းရပ်စ်ကာကွယ် ရေးလုပ်ငန်းများ ဆောင်ရွက်ရာတွင် အခြား နိုင်ငံများနှင့် နှိုင်းယှဉ်လျှင် နိုင်ငံတကာ၏ ချီးမွမ်းမှုကို ရရှိနေကြောင်း ဝန်ကြီးချုပ် နာရင်ဒရာမိုဒီက ပြောကြားသည်။

ကိုးကား - အေအက်ဖ်ပီ ဘာသာပြန် - စိုးသူရ

အင်အားကြီးမားသော စစ်ရေးလေ့ကျင့်မှု အဖာဘိုင်ဂျန်နှင့် တူရကီ ပြုလုပ်

ဘာကူ ဇူလိုင် ၃၀
အဖာဘိုင်ဂျန်နှင့် တူရကီတပ်ဖွဲ့တို့သည် နှစ်နိုင်ငံ၏ လေတပ်နှင့် မြေပြင်တပ်ဖွဲ့ကို အသားပေးမည့် အင်အားကြီးမားသော ပူးတွဲ စစ်ရေးလေ့ကျင့်မှုကို ဇူလိုင် ၂၉ ရက်တွင် စတင်ခဲ့ကြောင်း သိရသည်။ အဖာဘိုင်ဂျန်နှင့် တူရကီတပ်ဖွဲ့သည် သီတင်းပတ် နှစ်ပတ်ခန့်ကြာမြင့်မည့် အဆိုပါ ပူးတွဲစစ်ရေးလေ့ကျင့်မှုကို ရဟတ်ယာဉ်များနှင့် တိုက်လေယာဉ်များအပါအဝင် လေတပ်ဆိုင်ရာ လှုပ်ရှားမှုဖြင့် ဘာကူ၊ နာချီဗန်၊ ဂန်ဂျာ၊ ကူရ်ဒစ်နိုနှင့် ယက်ဗလက်ဆိစ်ဇာဒ်မြို့များတွင် စတင်ခဲ့ခြင်းဖြစ်ကြောင်း အဖာဘိုင်ဂျန် ကာကွယ်ရေးဝန်ကြီးဌာနက ပြောကြားသည်။

ထို့အပြင် နှစ်နိုင်ငံတပ်ဖွဲ့သည် မြေပြင် လှုပ်ရှားမှုဆိုင်ရာ ပူးတွဲစစ်ရေးလေ့ကျင့်မှုကို ဩဂုတ် ၁ ရက်မှ၅ ရက်အထိ မြို့တော်ဘာကူနှင့် နာချီဗန်မြို့များတွင် ပြုလုပ်မည်ဖြစ်ကြောင်း သိရသည်။ အဆိုပါ စစ်ရေးလေ့ကျင့်မှုတွင် စိန်ပြောင်းများ၊ လက်နက်တပ်ဆင်ထားသော ယာဉ်များနှင့် အမြောက်များအပါအဝင် ကျည် အစစ်ဖြင့် ပစ်မှတ်အတုများအား ပစ်ခတ် တိုက်ခိုက်ခြင်းဆိုင်ရာ လေ့ကျင့်မှုများလည်း ပါဝင်မည်ဖြစ်ပြီး စစ်ရေးလေ့ကျင့်မှုအားလုံးကို ဩဂုတ် ၁၀ ရက်တွင် အပြီးသတ်မည်ဖြစ် ကြောင်း သိရသည်။

အကြား ဖြစ်ပွားခဲ့သည့် နယ်စပ်ပဋိပက္ခများ အရှိန်မြင့်မားနေစဉ် အဖာဘိုင်ဂျန်နှင့် တူရကီ တပ်ဖွဲ့အနေဖြင့် ယခုကဲ့သို့ ပူးတွဲစစ်ရေး လေ့ကျင့်မှု ပြုလုပ်ခြင်းဖြစ်သည်။ တူရကီအစိုးရသည် ဇူလိုင် ၁၂ ရက်က အဖာဘိုင်ဂျန်နှင့် အာမေးနီးယားနယ်စပ် ပဋိပက္ခဖြစ်ပွားခဲ့ပြီးနောက် အဖာဘိုင်ဂျန် အစိုးရကို အပြည့်အဝထောက်ခံကြောင်း အဆိုအမောပြောကြားခဲ့သည်။ အဖာဘိုင်ဂျန်နှင့် အာမေးနီးယားနိုင်ငံတို့သည် နယ်စပ်ပဋိပက္ခ နှင့် ပတ်သက်၍ အပြန်အလှန် ဖြစ်တင်မှုတို့ ဖြစ်ပွားခဲ့ကြောင်း သိရသည်။

ကိုးကား - ဆင်ဟွာ ဘာသာပြန် - ဂျေတီ



အမေရိကန်နိုင်ငံရှိ ပြည်နယ်များ၌ ကိုဗစ်-၁၉ ရောဂါ ကူးစက်မှုများပြားလာမှုကို နှိမ်နင်းကြားကြားရှိကြရန် ဖော်စီသတိပေး

ဝါရှင်တန် ဇူလိုင် ၃၀
အမေရိကန်နိုင်ငံ၏ အိုဟိုင်းယိုး၊ တင်နက်ဆီ၊ ကင်တပ်ကီနှင့် အင်ဒီယားနားပြည်နယ်များသည် နိုင်ငံတော်ပိုင်းနှင့် အနောက်ပိုင်းပြည်နယ်များတွင် ကြုံတွေ့ခဲ့သည့် ကိုဗစ်-၁၉ ရောဂါ ဖြစ်ပွားမှု များကို ရှောင်ရှားရန် နှိမ်နင်းကြားကြားရှိသင့်ကြောင်း အမေရိကန်နိုင်ငံ ကူးစက်ရောဂါ ကျွမ်းကျင်သူ ဖော်စီက ယမန်နေ့က သတိပေးခဲ့သည်။

အမေရိကန်နိုင်ငံ၏ ပြည်နယ်များအနက် အိုဟိုင်းယိုး၊ တင်နက်ဆီ၊ ကင်တပ်ကီနှင့် အင်ဒီယားနားစသည့် ပြည်နယ်များ၌ ရောဂါတွေ့ရှိမှု ရာခိုင်နှုန်းမှာ တဖြည်းဖြည်းတိုးလာနေ သည့်ကဲ့သို့ စတင်ပြသလျက်ရှိကြောင်း ဖော်စီက အောက်ဖော်ပြပါ ဌာနနှင့် တွေ့ဆုံမေးမြန်းရာတွင် ပြောခဲ့သည်။

ယင်းပြည်နယ်များတွင် နှာခေါင်းစည်းဝတ်ဆင်ခြင်း၊ လူစုလူဝေးကို ရှောင်ကြဉ်ခြင်း၊ အနည်းဆုံး ခြောက်ပေအကွာတွင် နေထိုင်ခြင်း၊ လက်ဆေးခြင်းအလေ့အကျင့် ရှိခြင်းနှင့် ဘားများသို့ သွားရောက်မှုရှောင်ခြင်း သို့မဟုတ် ဘားများကို ပိတ်သိမ်းခြင်းတို့ပါဝင်သည့် စည်းမျဉ်းဥပဒေချက်သည် ကိုရိုနာဗိုင်းရပ်စ်ဖြစ်ပွားမှု တစ်ရပ်ကို တက်လာခြင်းကို ရပ်တန့်နိုင်မည် ဖြစ်ကြောင်း ဖော်စီက MSNBC ရုပ်သံသို့ ပြောကြားခဲ့သည်။

ယမန်နေ့က အမေရိကန်နိုင်ငံ၌ ကိုဗစ်-၁၉ ရောဂါ ကူးစက်ရမှုကြောင့် သေဆုံးသူ အရေအတွက် ၁၅၀၀၀ ကျော်ရှိခဲ့ပြီးနောက် ဖော်စီ၏ သတိပေးချက် ပေါ်ထွက်လာခဲ့ခြင်း ဖြစ်သည်။

အမေရိကန်နိုင်ငံတွင် ယနေ့အထိ ကိုဗစ်-၁၉ ရောဂါ ဖြစ်ပွားသူအရေအတွက်မှာ ၄၅၇၀၀၀ ဦး ရှိလာခဲ့ပြီး သေဆုံးသူအရေအတွက်မှာ ၁၅၂၈၉၀ ဦးအထိ ရှိလာခဲ့ကြောင်း ဖော်စီက ပြောခဲ့သည်။

ကိုးကား - ဆင်ဟွာ၊ ဘာသာပြန် - အလင်းသစ်

ကိုးကား - ဆင်ဟွာ၊ ဘာသာပြန် - အလင်းသစ်

ဖိလစ်ပိုင်နိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၃၂၅၄ ဦး ထပ်မံတွေ့ရှိ

မနီလာ ဇူလိုင် ၃၀
ဖိလစ်ပိုင်နိုင်ငံအတွင်း၌ ယနေ့ တစ်ရက်တာအတွင်း ကိုဗစ်-၁၉ ရောဂါကူးစက်ခံရသူ ၃၂၅၄ ဦး ထပ်မံတွေ့ရှိခဲ့ သည့်အတွက် ဗိုင်းရပ်စ်ကူးစက်ခံရသူပေါင်း ၈၉၃၇၄ ဦး ရှိလာခဲ့ကြောင်း ယနေ့သတင်းများအရ သိရသည်။ ယနေ့တွေ့ရှိခဲ့သည့် ဗိုင်းရပ်စ်ကူးစက်ခံရသူ အရေ အတွက်သည် နိုင်ငံအတွင်း ကိုရိုနာဗိုင်းရပ်စ် စတင်ကူးစက် ခဲ့သည့်အချိန် ဇန်နဝါရီလမှစပြီး တစ်ရက်တာပိုင်းရပ်စ်ပိုး တွေ့ရှိသည့်အရေအတွက် အမြင့်ဆုံးဆုံးဖြစ်သည်။

ဗိုင်းရပ်စ်ကူးစက်မှုကြောင့် ယနေ့တွင် ၂၃ ဦး ထပ်မံ သေဆုံးခဲ့ရာ သေဆုံးသူပေါင်း ၁၉၈၃ ဦး ရှိလာခဲ့ကြောင်း သိရသည်။ သို့သော် ဗိုင်းရပ်စ်ကူးစက်ခံရသူများအနက် ၃၈၀၇၅ ဦး ယနေ့ပြန်လည်ကျန်းမာလာခဲ့ရာ ကျန်းမာလာခဲ့သူပေါင်း ၆၅၀၆၄ ဦးရှိလာခဲ့သည်။ လက်ရှိအချိန်အထိ နိုင်ငံတစ်ဝန်းရှိ ဓာတ်ခွဲခန်းပေါင်း ၉၄ ခု၌ ပြည်သူ ၁ ဒသမ ၄ သန်းနီးပါးကို ရောဂါပိုး ရှိ၊ မရှိ ဆေးစစ်မှုများ ပြုလုပ်ခဲ့ပြီးဖြစ်ကြောင်း သိရသည်။

ကိုးကား - ဆင်ဟွာ ဘာသာပြန် - အောင်ကျော်ကျော်



အိုဆာကာရှိ ဆူရှီစားသောက်ဆိုင်တွင် ခရမ်းလွန်ရောင်ခြည်ဖြင့် ကိုရိုနာဗိုင်းရပ်စ်ကာကွယ်ရေး ဆောင်ရွက်

အိုဆာကာ ဇူလိုင် ၃၀
ဂျပန်နိုင်ငံ အိုဆာကာမြို့ရှိ ဆူရှီရောင်းချသော စားသောက် ဆိုင်တွင် ကိုရိုနာဗိုင်းရပ်စ်ကာကွယ်ရေးအစီအစဉ်အဖြစ် ခရမ်းလွန်ရောင်ခြည်ဖြင့် အစားအသောက် ပိုးသတ်သော စနစ်ကို ကျင့်သုံးလျက်ရှိကြောင်း သိရသည်။ အဆိုပါ စားသောက်ဆိုင်တွင် အစားအသောက် တည်ခင်းသောပန်းကန်များအား ဖုန်း၊ သဲနှင့် လေထဲမှ ပိုးပွား များမဝင်ရောက်နိုင်စေရန်အတွက် ပလတ်စတစ်များဖြင့် ဖုံးအုပ်ထားကြောင်း သိရသည်။ ယင်းစားသောက်ဆိုင်၏ မီးဖိုခန်းတွင် ဆူရှီထည့်ထားသောပန်းကန်များအား ခရမ်း လွန်ရောင်ခြည်ပါဝင်သော မီးချောင်းဖြင့် အပူပေးပြီးမှ

စားသောက်သူများထံပို့ပေးကြောင်း အထက်ပါ ဆူရှီဆိုင်၏ မိခင်လုပ်ငန်းဖြစ်သော ကူရာကော်ပိုရေးရှင်းက ပြောကြား သည်။ အဆိုပါ ခရမ်းလွန်ရောင်ခြည်သည် ဗက်တီးရီးယား များကို ၉၀ ရာခိုင်နှုန်းအထိ နှိမ်နင်းနိုင်ကြောင်း သိရသည်။ ကူရာကော်ပိုရေးရှင်းအနေဖြင့် မိမိတို့၏ ဆူရှီဆိုင်များတွင် လာရောက်စားသုံးသူများအား အစားအစာဘေးကင်းရေး အတွက် ဆောင်ရွက်နေကြောင်း တာဝန်ရှိသူဖြစ်သည့် ကိုယာမာယူချိယိုက ပြောကြားသည်။

ကိုးကား - အင်န်အိတ်ချ်ကော ဘာသာပြန် - ဇော်ဝင်း

ကမ္ဘာတစ်ဝန်း
ကိုဗစ်-၁၉ ရောဂါဆိုင်ရာ
နောက်ဆုံးအခြေအနေ

ဗိုင်းရပ်စ်ပိုး ကူးစက်ခံရသူ
၁၇၂၄၅၈၀

သေဆုံးသူ
၆၇၁၂၅၈ ဦး

ပြန်လည်ကျန်းမာလာသူ
၁၀၇၈၃၀၂၉ ဦး

မြို့နယ်အချို့၌ မူးယစ်ဆေးဝါးများ သိမ်းဆည်းရမိ

နေပြည်တော် ဇူလိုင် ၃၀
ပင်လည်ဘူးမြို့နယ် မံစီလေးရဲကင်း
စခန်းမှ တပ်ဖွဲ့ဝင်များသည် ဇူလိုင် ၂၈
ရက် ညနေ ၅ နာရီက ပင်လည်ဘူး
မြို့နယ် ကျေးသီးကျေးရွာအုပ်စု
ကျေးသီးကျေးရွာနေ မညွန့်တင်၏
နေအိမ်ကိုရှာဖွေရာ ငွေကျပ်သိန်း
၆၂၄၀ တန်ဖိုးရှိ စိတ်ကြွဆေးပြား
၁၂၄၈၀၀ သိမ်းဆည်းရမိခဲ့သည်။
မိုးကုတ်
အလားတူ ဇူလိုင် ၂၉ ရက် ညနေ
ပိုင်းတွင် မူးယစ်ဆေးဝါးတားဆီး
နှိမ်နင်းရေးရဲတပ်ဖွဲ့မှ တပ်ဖွဲ့ဝင်များ
သည် မိုးကုတ်မြို့ ညောင်သုံးပင်ရပ်ကွက်
နှင့် ရေပေါက်တစ်ရာ ရပ်ကွက်ကြား
လမ်းတွင် လှူမျိုးမြင့်(ခ)စုစန်း
မောင်းနှင်လာသည့် ဆိုင်ကယ်ကို
ရပ်တန့်ရှာဖွေရာ စိတ်ကြွဆေးပြား
၅၂၄၈၀ နှင့် ဖုန်းတစ်လုံးတို့ကိုလည်း



မညွန့်တင်အား သိမ်းဆည်းရမိသည့်
စိတ်ကြွဆေးပြားများနှင့်အတူ တွေ့ရစဉ်။
ကောင်။
ရဲတပ်ဖွဲ့မှ တပ်ဖွဲ့ဝင်များသည်
ထိုအတူ ယင်းနေ့ ညနေ ၄ နာရီက
မူးယစ်ဆေးဝါး တားဆီးနှိမ်နင်းရေး
အုပ်စု ရန်လုံကျိုင်းကျေးရွာအနီးတွင်
ရဲပြန်ကြား

ကျန်းကိုင်းဟေ့ မောင်းနှင်လာသည့်
ဆိုင်ကယ်ကို ရပ်တန့်ရှာဖွေရာ
စိတ်ကြွဆေးပြား ၁၀၀၀၀ ကိုလည်း
ကောင်။
ကွတ်ခိုင်
အလားတူ ယင်းနေ့ ညနေ ၅ နာရီ
ခန့်တွင် မူးယစ်ဆေးဝါးတားဆီး
နှိမ်နင်းရေးရဲတပ်ဖွဲ့မှ တပ်ဖွဲ့ဝင်များ
သည် ကွတ်ခိုင်မြို့နယ် အမှတ်(၆)
ရပ်ကွက်ရှိ လောက်စမ်းနှင့် တန်ဂွန်း
တို့နှစ်ဦး၏ နေအိမ်ကို ဝင်ရောက်
ရှာဖွေရာ လောက်စမ်းအားမတွေ့ရှိဘဲ
တန်ဂွန်းအားတွေ့ရှိပြီး ၎င်းတို့နှစ်ဦး၏
အိပ်ခန်းအတွင်းမှ စိတ်ကြွဆေးပြား
၁၃၃၀၀ သိမ်းဆည်းရမိခဲ့သဖြင့် ၎င်းတို့
ကို မူးယစ်ဆေးဝါးနှင့် စိတ်ကို
ပြောင်းလဲစေသောဆေးဝါးများဆိုင်ရာ
ဥပဒေအရ အရေးယူထားကြောင်း
သိရသည်။



ဇလွန်မြို့နယ်၌ ခြင်စားငါးများ လွှဲပြောင်းပေးအပ်

ဇလွန် ဇူလိုင် ၃၀
ဇလွန်မြို့နယ်အတွင်းရှိ ပညာရေးစာသင်ကျောင်းများ ဌာနဆိုင်ရာရုံးများ
ရပ်ကွက်၊ ကျေးရွာအုပ်စုများသို့ ယနေ့တွင် မြန်မာနိုင်ငံ အလှူမွေးငါးလုပ်ငန်း
ရှင်အသင်း မြန်မာနိုင်ငံ ဒေါင်းငါးအသင်းတို့က လှူဒါန်းသည့် ခြင်စားငါး
ဒေါင်းငါးကောင်ရေ ၁၂၀၀၀ အား ဇလွန်မြို့နယ် အထွေထွေအုပ်ချုပ်ရေးမှူးရုံး
အစည်းအဝေးခန်းမတွင် မြို့နယ်အုပ်ချုပ်ရေးမှူး၊ ဦးမျိုးသက်အောင်၊ မြို့နယ်
ငါးလုပ်ငန်းဦးစီးဌာနမှူး ဦးမင်းဇော်၊ မြန်မာနိုင်ငံ အလှူမွေးငါးလုပ်ငန်းရှင်များ
အသင်းဥက္ကဋ္ဌ ဦးဇော်နိုင်၊ အတွင်းရေးမှူး ဦးခင်မောင်ဦး၊ မြန်မာနိုင်ငံ ဒေါင်းငါး
အသင်း အတွင်းရေးမှူးနှင့် ဘဏ္ဍာရေးမှူးများက လွှဲပြောင်းပေးအပ်ခဲ့ကြောင်း
သိရသည်။
သတင်းစဉ်

ငါးမျိုးစိုက်ထည့်ခြင်းနှင့် ကိုဗစ်-၁၉ လက်ကမ်းစာစောင်များ ဖြန့်ဝေ

အမရပူရ ဇူလိုင် ၃၀
အမရပူရမြို့နယ် ဘုန်းတော်နိုင်ငံကျေးရွာ အိုးတုတ္တန်းဆိပ်ကမ်းနှင့် ရွှေကြက်
ယက်ကျေးရွာ ရွှေကြက်ကျဘုရားအနီး ဆိပ်ကမ်းသာဘဝရေလျှံကွင်းများအတွင်း
သို့ ငါးမျိုးစိုက်ထည့်ခြင်းကို ယမန်နေ့ နံနက် ၈ နာရီခွဲကျော် ကျင်းပရာ တိုင်းဒေသ
ကြီး ငါးလုပ်ငန်းဦးစီးဌာန ဒုတိယတိုင်းဒေသကြီးဦးစီးမှူး ဦးခင်မောင်ထွန်း၊
မြို့နယ်အထွေထွေအုပ်ချုပ်ရေးဦးစီးဌာန ဒုတိယဦးစီးမှူး၊ မြို့နယ်ငါးလုပ်ငန်း
ဦးစီးဌာန မြို့နယ်မှူးနှင့် ဝန်ထမ်းများ၊ ကျေးရွာအုပ်ချုပ်ရေးမှူးများ၊ နတ်ရေကန်
စခန်းတာဝန်ခံနှင့် ဝန်ထမ်းများ၊ အင်းသူကြီးများနှင့် ရေလုပ်သားများ
တက်ရောက်ကြပြီး ရွှေကြက်ယက် ဆိပ်ကမ်းတွင် ငါးမြစ်ချင်း ငါးသန်ကောင်ရေ
တစ်သိန်း၊ အိုးတုတ္တန်းဆိပ်ကမ်းတွင် ငါးမြစ်ချင်းကောင်ရေ တစ်သိန်းတို့အား
ငါးမျိုးစိုက်ထည့်ကြသည်။
ဆက်လက်၍ ကိုဗစ်-၁၉ ရောဂါကာကွယ်ရေး ငါးရိက္ခာများစားသုံးပေး
ပို့စတာစိုက်ထည့်ခြင်း၊ လက်ကမ်းစာစောင်များဖြန့်ဝေခြင်းများ ဆောင်ရွက်ခဲ့
ကြသည်။
သတင်းစဉ်

ရွှေသွေးဂျာနယ်ထွက်ရှိ

နေပြည်တော် ဇူလိုင် ၃၀
ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်ရုံးက အပတ်စဉ်စနေနေ့တိုင်း
ရွှေသွေးဂျာနယ်ကို ထုတ်ဝေဖြန့်ချိလျက်ရှိသည်။
ဩဂုတ် ၁ ရက် (စနေနေ့)တွင် ထုတ်ဝေမည့်ရွှေသွေးဂျာနယ်၌ လူနာမည်ရွှေထုပ်ကို ပစ္စည်းရွှေထုပ်
ဖြင့် ထင်ယောင်ထင်မှားဖြစ်ပေါ်အကြောင်းကို ရေးဖွဲ့ထားသည့် “တာတေတေ ရွှေထုပ်ပျောက်မှု” မျက်နှာ
ဖုံးကာတွန်း၊ မိုးရာသီအချိန်တွင် ကလေးတို့အနေဖြင့် လှုပ်စီးအန္တရာယ်မှ ကင်းဝေးရန် သတိပြုနေထိုင်
သင့်ပုံအကြောင်းကို ရေးသားထားသည့် “လှုပ်စီးဖြစ်ပေါ်လာပုံ” သုတဆောင်းပါး၊ ထိခတ်ခြင်းသော
စိတ်ဆန္ဒပြင်းပြရာက ထိခတ်ခြင်းကာလပေါက်ကွဲသလို အိပ်မက်မက်ရပုံအကြောင်းကို ဟာသဖြစ်ဖွယ်
ရေးဖွဲ့ထားသည့် “ထိခတ်ခံစားစဉ်” နှစ်မျက်နှာကာတွန်း၊ သူတစ်ပါးအပေါ်တွင် မလိုမုန်းထားစိတ်ဖြင့်
မကောင်းကြံမိရာက မိမိတွင် ဘေးဒုက္ခနှင့် ကြုံတွေ့ရပုံအကြောင်း ရေးဖွဲ့ထားသည့် ပုံပြင်ကဏ္ဍအပေါ်အဝင်
ရွှေသွေးအင်္ဂလိပ်စာကဏ္ဍ၊ ကဗျာစုလင်စွာဖြင့် ဖတ်စရာ၊ မှတ်စရာများပါရှိကြောင်း သိရသည်။
သတင်းစဉ်



မိုင်းယောင်းမြို့နယ်၌ ခြင်စားခွေမီးမှ နေအိမ်တစ်လုံး မီးလောင်

မိုင်းယောင်း ဇူလိုင် ၃၀
ရမ်းပြည်နယ်(အရှေ့ပိုင်း) မိုင်းယောင်းမြို့နယ် ပါဆတ်ကျေးရွာတွင် ယနေ့
နံနက်ပိုင်းက နေအိမ်တစ်လုံး မီးလောင်မှုဖြစ်ပွားခဲ့ကြောင်း သိရသည်။
နေအိမ်တစ်လုံး မီးလောင်ဆုံးရှုံး
ဖြစ်စဉ်မှာ ပါဆတ်ကျေးရွာနေ ဦးနွဲ့အွန်ယုန်း၏ နေအိမ်တွင် ထွန်းထား
သည့် ခြင်စားခွေမီးမှ မီးလောင်ခဲ့ပြီး နှစ်ထပ်အိမ်တစ်လုံးမီးလောင် ဆုံးရှုံးခဲ့ကြောင်း
မြို့နယ်မီးသတ်တပ်ဖွဲ့ထံမှ သိရသည်။
မီးလောင်ရာသို့ မြို့နယ်မီးသတ်ဦးစီးမှူး ဦးထွန်းနေလှိုင်နှင့် တာဝန်ရှိသူ
များ၊ ဒေသခံပြည်သူများက ပိုင်းဝန်းငြိမ်းသတ်ခဲ့ကြရာ မီးလောင်မှုကြောင့်
လူနှင့် တိရစ္ဆာန်ထိခိုက်မှုမရှိကြောင်း သိရသည်။
မြို့နယ်(ပြန်/ဆက်)

MRTV SCHEDULE		Friday 31 2020	
6:00 AM ရတနသုတ် ဟိုတီတရားတော်	6:00 PM ပြည်တွင်းသတင်း	6:30 PM ကိုဗစ်ကွယ် Mask တပ်ကြယ်	7:20 PM ဖွဲ့စည်းရေးအားပြန် (အပိုင်း-၇၇)
7:00 AM BREAKFAST NEWS	8:00 PM ပြည်တွင်းသတင်း၊ နိုင်ငံတကာသတင်း	8:40 PM ပြည်သူ့အတိုးမြှင့် ဗဟိုကော်မရှင်	9:00 PM ပြန်ကြားရေးနှင့် ပုံနှိပ်ရေးဝန်ကြီးဌာန (အပိုင်း-၁၅)
10:00 AM သတင်းထဲက သတင်း	9:30 PM မင်းသားစုံချင်း	9:30 PM 'တို့ပက်အင်' များစွာ ပုံနှိပ်ချိမ်းမိ	
10:30 AM ၂၀၂၀ ပြည့်နှစ် လှူဒါန်းဆွဲယူရန်အတွက်			
1:30 PM မြန်မာ့ပစ္စည်း			
3:25 PM မြန်မာ့စာအုပ်			
5:30 PM ကုမ္ပဏီ			

www.mrtv.gov.mm www.facebook.com/mrtvwebmediaportal

ကန်ဘလူမြို့နယ် ကင်းတပ်ရေလွှဲဆည်အတွင်း ငါးမျိုးစိုက်ထည့်

ကန်ဘလူ ဇူလိုင် ၃၀
ကန်ဘလူမြို့နယ် ကင်းတပ်ရေလွှဲဆည်အတွင်းသို့ ယမန်နေ့ နံနက်
ပိုင်းက ရွှေတိုငါးလုပ်ငန်းစခန်းမှ ငါးမြစ်ချင်း ငါးသန်ကောင်ရေ
တစ်သိန်း၊ ထိုင်းငါးခုံးမကြီး ငါးသောင်နှင့် ရွှေဝါငါးကြင်း ငါးသောင်
စုစုပေါင်းငါးသန်ကောင်ရေ နှစ်သိန်းကို ကန်ဘလူမြို့နယ် ငါးလုပ်
ငန်းဦးစီးဌာနမှူး ကင်းတပ်ဆည်အရာရှိနှင့် ဆည်တာဝန်ခံတို့အား
လွှဲပြောင်းပေးအပ်၍ အခမဲ့ငါးမျိုးစိုက်ထည့်ခဲ့ကြောင်း သိရသည်။
သတင်းစဉ်



ကုန်းလမ်းပို့ဆောင်ရေးညွှန်ကြားမှုဦးစီးဌာန ရန်ကုန်အရှေ့ပိုင်း ခရိုင်ရုံး၏ ယာဉ်စစ်ဆေးခြင်းလုပ်ငန်းနှင့်ပတ်သက်၍ အများပြည်သူသို့ အသိပေး

ရန်ကုန် ဇူလိုင် ၃၀
ကုန်းလမ်းပို့ဆောင်ရေးညွှန်ကြားမှုဦးစီးဌာန ရန်ကုန်အရှေ့ပိုင်း
ခရိုင်ရုံး ရုံးဝင်းအတွင်း မြေဖွဲ့ မြေညှိခြင်း၊ အပေါ်လွှာ ဂရုပြုခြင်း
လုပ်ငန်းများ ဆောင်ရွက်နေဆဲဖြစ်ပြီး မိုးရွာသွန်းမှုကြောင့် မော်တော်
ယာဉ်များဝင်ရောက်ပါက ဗွက်နစ်ခြင်း၊ ဘီးချော်ခြင်းများဖြစ်ပေါ်၍
လုပ်ငန်းလာရောက်ဆောင်ရွက်သူပြည်သူများ အခက်အခဲကြုံနိုင်သော
ကြောင့် ဇူလိုင် ၈ ရက်မှစ၍ သက်တမ်းတိုးယာဉ် စစ်ဆေးခြင်းလုပ်ငန်းကို
တိုင်းဒေသကြီးရုံးခွဲ(ရွာသာကြီး)သို့ ဦးစွာ သွားရောက်ယာဉ်စစ်ဆေး
ရပြီး သက်တမ်းတိုးမှတ်ပုံတင်လုပ်ငန်းများကိုသာ ခရိုင်ရုံး(ရန်ကုန်
အရှေ့ပိုင်း)တွင် လက်ခံဆောင်ရွက်လျက်ရှိသည်။
ယခုအခါ ရုံးဝင်းအတွင်း မြေဖွဲ့ မြေညှိခြင်း၊ အပေါ်လွှာ ဂရုပြုခြင်း
ခြင်းလုပ်ငန်းများ အားလုံးဆောင်ရွက်ပြီးစီးပြီဖြစ်ပါသဖြင့် ယာဉ်စစ်ဆေး
ရန် ရွာသာကြီးရုံးသို့ ဦးစွာသွားရောက်ရန်မလိုအပ်တော့ဘဲ မော်တော်
ယာဉ်စစ်ဆေးခြင်းနှင့် မော်တော်ယာဉ်မှတ်ပုံတင်ခြင်းဆိုင်ရာ လုပ်ငန်း
များကို ဩဂုတ် ၄ ရက်မှစတင်၍ ရန်ကုန်အရှေ့ပိုင်းခရိုင်ရုံးတွင်သာ
လက်ခံဆောင်ရွက်ပေးသွားမည်ဖြစ်ကြောင်း ကုန်းလမ်းပို့ဆောင်ရေး
ညွှန်ကြားမှုဦးစီးဌာနမှ သိရသည်။
သတင်းစဉ်

မဖြစ်သင့်သည်များမဖြစ်အောင် ကာကွယ်သည့်ခြေလှမ်းများကို လှမ်းရ



ပြည်သူများ၏ လုံခြုံမှု၊ လိုအပ်ချက်များကို ဖြေရှင်းပေးနိုင်ရန်အတွက် မဖြစ်သင့်သည်များ မဖြစ်အောင် ယခုချိန်မှစပြီး ကာကွယ်သည့်ခြေလှမ်းများကိုလည်း လှမ်းရပါကြောင်း၊ ပြဿနာဖြစ်ပြီးမှ ကုသခြင်းထက် ကာကွယ်သည်က ပိုကောင်းပါကြောင်း၊ ပုံမှန်ဝင်ငွေမရှိသည့်အတွက် ဝင်ငွေပြတ်သွားပြီး ဒုက္ခရောက်သည့်အခါမှ ကူညီခြင်းထက် ဝင်ငွေမပြတ်အောင် မည်သို့နည်းလမ်းများချမှတ်ရမည်ကို နိုင်ငံတော်အစိုးရနှင့် လုပ်ငန်းရှင်များဘက်က ပိုင်းပြီး စဉ်းစားပေးစေလိုပါကြောင်း။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၃-၇-၂၀၂၀ ရက်နေ့တွင် COVID-19 နှင့် ဆောက်လုပ်ရေးကဏ္ဍအပေါ် သက်ရောက်မှုများနှင့်စပ်လျဉ်း၍ ဆောက်လုပ်ရေးကဏ္ဍတွင် ပါဝင်ဆောင်ရွက်နေသူများနှင့် အပြန်အလှန်ဆွေးနွေးသတင်းမှ ကောက်နုတ်ချက်)

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၃၀-၇-၂၀၂၀) ရက်နေ့၊ ည (၈:၀၀) နာရီ

- ၁။ (၃၀-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL)မှ (ပထမအသုတ်) ဓာတ်ခွဲနမူနာ (၂၆၅) ခု
 - ဆေးသုတေသနဦးစီးဌာန(DMR)မှ ဓာတ်ခွဲနမူနာ (၁၂၅) ခု
 - ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး)မှ ဓာတ်ခွဲနမူနာ (၉၂) ခုနှင့်
 - ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်)မှ ဓာတ်ခွဲနမူနာ (၂၇၃) ခု
 - စုစုပေါင်း (၇၅၅) ခုအား ယနေ့ ညနေတွင် စစ်ဆေးပြီးစီးခဲ့ရာ -
 - COVID-19 ရောဂါ ဓာတ်ခွဲအတည်ပြုလူနာသစ် မတွေ့ရှိပါ။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၃၀-၇-၂၀၂၀) ရက်နေ့၊ ည (၈:၀၀) နာရီ

(၃၀-၇-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) မှ (ပထမအသုတ်) ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၂၆၅) ခု
(၃၀-၇-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲနမူနာ	(၁၂၅) ခု
(၃၀-၇-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၉၂) ခု
(၃၀-၇-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၂၇၃) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၀) ဦး

- ၂။ (၃၀-၇-၂၀၂၀) ရက်နေ့၊ ည(၈:၀၀)နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၃၅၃) ဦးရှိပါသည်။
- ၃။ ဓာတ်ခွဲအတည်ပြုလူနာဟောင်း (old confirmed case) များ၏ ဓာတ်ခွဲနမူနာစစ်ဆေးမှုတွင် (၂) ကြိမ်ဆက်တိုက် ပိုးမတွေ့ရှိသူ (၁) ဦး (Case- 308) ရှိသဖြင့် စုစုပေါင်း (၂၅၅) ဦး ရှိပါသည်။ ၎င်းတို့အနက် (၂၈၀) ဦးအား ဆေးရုံမှဆင်းခွင့် ပြုခဲ့ပြီးဖြစ်ကာ သတ်မှတ်နေရာများတွင် အသွားအလာဆက်လက်ကန့်သတ်၍ စောင့်ကြပ်ကြည့်ရှုလျက်ရှိပါသည်။
- ၄။ ဓာတ်ခွဲအတည်ပြုလူနာများအနက် သေဆုံးသူ (၆) ဦး ရှိပါသည်။
- ၅။ (၂၉-၇-၂၀၂၀) ရက်နေ့၊ မွန်းတည့် (၁၂:၀၀) နာရီမှ (၃၀-၇-၂၀၂၀) ရက်နေ့၊ မွန်းတည့် (၁၂:၀၀) နာရီအတွင်း တွေ့ရှိရသော စောင့်ကြည့်လူနာအသစ် (၂၀) ဦး ရှိပါသည်။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၃၀-၇-၂၀၂၀) ရက်နေ့၊ ည (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၀) ဦး	(၃၅၃) ဦး
ကုသမှုစံယူပြီး ရောဂါပိုးကင်းစင်လာသူ (recovered)	(၁) ဦး	(၂၅၅) ဦး
သေဆုံးလူနာ (death)	(၀) ဦး	(၆) ဦး

ကျန်းမာရေးနှင့် အားကစားဝန်ကြီးဌာန

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၂၉-၇-၂၀၂၀) ရက်နေ့၊ နံနက် (၈:၀၀) နာရီ

- ၁။ (၂၉-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ ထပ်မံစစ်ဆေးပြီးစီးခဲ့သော ဓာတ်ခွဲနမူနာ (၉၃၇) ခု
 - ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ ထပ်မံစစ်ဆေးပြီးစီးခဲ့သော ဓာတ်ခွဲနမူနာ (၁၂၀) ခု
 - စုစုပေါင်း (၁၀၅၇) ခုတွင် -
 - COVID-19 ရောဂါ ဓာတ်ခွဲအတည်ပြုလူနာသစ် (၂) ဦး ထပ်မံတွေ့ရှိခဲ့ပါသည်။
- ၂။ သို့ဖြစ်ရာ (၃၀-၇-၂၀၂၀) ရက်နေ့၊ နံနက်(၈:၀၀)နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြု လူနာ (၃၅၃) ဦး ရှိပြီဖြစ်ပါသည်။
- ၃။ (၂၉-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ ဓာတ်ခွဲနမူနာ (၁၅၈၉) ခု
 - ဆေးသုတေသနဦးစီးဌာန(DMR) မှ ဓာတ်ခွဲနမူနာ (၁၇၇) ခု
 - ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲနမူနာ (၁၄၃) ခု
 - ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ ဓာတ်ခွဲနမူနာ (၃၀၈) ခု
 - စုစုပေါင်း (၂၂၁၇) ခုအား စစ်ဆေးခဲ့ခြင်းဖြစ်ပြီး COVID-19 ရောဂါ ဓာတ်ခွဲအတည်ပြု လူနာသစ် (၂) ဦး တွေ့ရှိ ခဲ့ပါသည်။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၃၀-၇-၂၀၂၀) ရက်နေ့၊ နံနက် (၈:၀၀) နာရီ

(၂၉-၇-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ ထပ်မံဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၉၃၇) ခု
(၂၉-၇-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ ထပ်မံဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၁၂၀) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်) (positive)	(၂) ဦး

COVID-19 ရောဂါအတွက် ဓာတ်ခွဲစစ်ဆေးမှုအခြေအနေထုတ်ပြန်ချက် (၃၀-၇-၂၀၂၀) ရက်နေ့၊ နံနက် (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၂) ဦး	(၃၅၃) ဦး
ကုသမှုစံယူပြီး ရောဂါပိုးကင်းစင်လာသူ (recovered)	(၀) ဦး	(၂၅၅) ဦး
သေဆုံးလူနာ (death)	(၀) ဦး	(၆) ဦး

COVID-19 ရောဂါအတွက် ဓာတ်ခွဲစစ်ဆေးမှုအခြေအနေ (၃၀-၇-၂၀၂၀) ရက်နေ့၊ နံနက် (၈:၀၀) နာရီ

ရက်စွဲ	အသစ်	စုစုပေါင်း	အခြေအနေ	အတည်ပြုလူနာ	ပြန်လည် ကုသမှု	သေဆုံးလူနာ	COVID-19 ဓာတ်ခွဲအတည်ပြု	မှတ်ချက်
31	၄	၂	မရှိ	၂	၀	၀	၂	အလွတ်အလာ ကန့်သတ်ထားသူ (လူစားစားကြိုက်)
32	၄	၆	မရှိ	၆	၀	၀	၆	အလွတ်အလာ ကန့်သတ်ထားသူ (လူစားစားကြိုက်)

ကျန်းမာရေးနှင့် အားကစားဝန်ကြီးဌာန

COVID-19 ကာကွယ်ထိန်းချုပ်ရေးနှင့် စစ်ဆေးခြင်းတို့ကို တိုးတက်စေရန်နှင့် ကန့်သတ်ချက်များအား ၂၀၂၀ ခုနှစ် ဩဂုတ်လ ၃၁ ရက်နေ့အထိ တိုးမြှင့်သတ်မှတ်ကြောင်း ကြေညာချက်

၁။ COVID-19 ကပ်ရောဂါ ကူးစက်ပြန့်ပွားမှုကို ကာကွယ်ထိန်းချုပ်သည့် အစီအမံများအား ပိုမိုထိရောက်စွာ ဆောင်ရွက်နိုင်ရန် ရှေးရှုလျက် ပြည်ထောင်စု သမ္မတမြန်မာနိုင်ငံတော်၊ နိုင်ငံခြားရေးဝန်ကြီးဌာနအနေဖြင့် ကမ္ဘာ့နိုင်ငံအသီး သီးမှ မြန်မာနိုင်ငံသို့ လာရောက်ကြမည့် ခရီးသွားများအပေါ် ပြည်ဝင်ခွင့်ယာယီ ကန့်သတ်ချက်များအား ထုတ်ပြန်ထားခဲ့ပြီး၊ အဆိုပါ ကန့်သတ်ချက်များ အားလုံးကို ၃၁-၇-၂၀၂၀ ရက်နေ့အထိ ဆက်လက်တိုးမြှင့်သတ်မှတ်ကြောင်း ၂၈-၆-၂၀၂၀ ရက်စွဲပါကြေညာချက်ဖြင့် ထုတ်ပြန်ထားခဲ့ပြီးဖြစ်ပါသည်-

(က) မြန်မာနိုင်ငံသို့ လာရောက်ကြသည့် ခရီးသွားများအပေါ် ကြိုတင် ကာကွယ်ရေး ကန့်သတ်ချက်များနှင့် စပ်လျဉ်း၍ ၁၅-၇-၂၀၂၀ ရက်စွဲပါ ကြေညာချက်။

(ခ) မြန်မာနိုင်ငံသို့ လာရောက်ကြသည့် ခရီးသွားများအပေါ် ကြိုတင် ကာကွယ်ရေး ထပ်တိုးကန့်သတ်ချက်များနှင့် ဆိုင်ရာကဏ္ဍအစီအစဉ်နှင့် အိတ်စာထုတ်ထုတ်စစ်ဆေးခြင်းများအား ယာယီရပ်ဆိုင်း မှုတို့နှင့်စပ်လျဉ်း၍ ၂၀-၇-၂၀၂၀ ရက်စွဲပါ ကြေညာချက်။

(ဂ) ကမ္ဘာ့နိုင်ငံအသီးသီးမှ မြန်မာနိုင်ငံသို့ လာရောက်ကြသည့် ခရီးသွား များအပေါ် ကြိုတင်ကာကွယ်ရေး ထပ်တိုးကန့်သတ်ချက်များနှင့် စပ်လျဉ်း၍ ၂၄-၇-၂၀၂၀ ရက်စွဲပါ ကြေညာချက်။

(ဃ) ကမ္ဘာ့နိုင်ငံအသီးသီးမှ မြန်မာနိုင်ငံသို့ လာရောက်ကြမည့် နိုင်ငံခြား သားများအား ဗီဇာကင်းလွတ်ခွင့်နှင့် လူမှုရေးဗီဇာ အပါအဝင် မည်သည့်ပြည်ဝင်ခွင့်အမျိုးအစားကိုမဆို ယာယီရပ်ဆိုင်းမှုနှင့် စပ်လျဉ်း၍ ၂၈-၇-၂၀၂၀ ရက်စွဲပါကြေညာချက်။

၂။ COVID-19 ကူးစက်ရောဂါ ပြည်ပမှ ဝင်ရောက်လာနိုင်မှုနှင့် ကူးစက်ပြန့်ပွား မှုအန္တရာယ်မှ မြန်မာပြည်သူများအား ကာကွယ်စောင့်ရှောက်ပေးနိုင်ရေး အတွက် ထိရောက်သည့်အစီအမံများကို ဆက်လက်ချမှတ်ဆောင်ရွက်သွား နိုင်ရန် ရှေးရှုလျက် ပြည်ထောင်စုသမ္မတမြန်မာနိုင်ငံတော် အစိုးရအနေဖြင့် အထက်ဖော်ပြပါ ပြည်ဝင်ခွင့် ယာယီကန့်သတ်မှုဆိုင်ရာ အစီအမံများအားလုံး ကို ၂၀၂၀ ခုနှစ် ဩဂုတ်လ ၃၁ ရက်နေ့အထိ ထပ်မံတိုးမြှင့်သတ်မှတ်လိုက် ပါသည်။

၃။ သို့ရာတွင် အရေးပေါ် အစိုးရတာဝန်ဖြစ်ပေါ်စေ၊ မလွဲမရှောင်သာသော ကိစ္စရပ်များကြောင့် ဖြစ်ပေါ် ဖြစ်နိုင်ပါသော ပြည်ပနိုင်ငံသားများ (သံတမန်များနှင့် ကုလသမဂ္ဂ လက်အောက်ခံအဖွဲ့အစည်းများမှ ဝန်ထမ်းများအပါအဝင်)အနေဖြင့် မြန်မာ နိုင်ငံသို့ ယာယီသွားရောက်ခြင်းမပြုမီ ကာကွယ်ရေးလေ့လာပညာ (သို့မဟုတ်) အထူး လေ့လာပညာဖြင့် လာရောက်ရန်ရှိပါက ပြည်ဝင်ခွင့်ဗီဇာဆိုင်ရာ ကန့်သတ်မှု များမှ ကင်းလွတ်ခွင့်ရရှိနိုင်ရန်အတွက် ပြည်ပနိုင်ငံများရှိ အနီးဆုံး မြန်မာသံရုံး/ အဖွဲ့ရုံး/ ကောင်စစ်ဝန်ချုပ်ရုံးများသို့ ဆက်သွယ်အကူအညီတောင်းခံရန် ဖြစ်ပါသည်။ သို့သော် မြန်မာနိုင်ငံသို့ လာရောက်မည့် ခရီးသွားများအားလုံးအနေဖြင့် ကျန်းမာရေးနှင့် အားကစားဝန်ကြီးဌာနမှ ထုတ်ပြန်ထားသည့် ကိုဗစ်ကပ်ရောဂါ ကာကွယ်ထိန်းချုပ်ရေးဆိုင်ရာ တည်ဆဲညွှန်ကြားချက်များကို မပျက်မကွက် လိုက်နာကြရမည် ဖြစ်ပါသည်။

နိုင်ငံခြားရေးဝန်ကြီးဌာန
နေပြည်တော်
၂၀၂၀ ခုနှစ် ဇူလိုင်လ ၃၀ ရက်

Coronavirus Disease 2019(COVID-19) ကာကွယ် ထိန်းချုပ် ကုသရေး

အမျိုးသားအဆင့်ပဟိုကော်မတီသို့ အများပြည်သူများမှ အလှူငွေများ ထည့်ဝင်လှူဒါန်းမှုစာရင်း

ကမ္ဘာလုံးဆိုင်ရာကပ်ရောဂါ (Pandemic) အဖြစ် ထုတ်ပြန်ထားသော Coronavirus Disease 2019 (COVID-19) နှင့်ပတ်သက်၍ ကာကွယ် ထိန်းချုပ် ကုသရေးဆိုင်ရာလုပ်ငန်းများအား နိုင်ငံတော်မှ အမျိုးသားအဆင့်အနေဖြင့် သတ်မှတ်၍ အရှိန်အဟုန်မြှင့် ဆောင်ရွက်လျက်ရှိရာ လုပ်ငန်းများပိုမိုအောင်မြင်စွာ အကောင်အထည်ဖော်နိုင်ရေးအတွက် ကုမ္ပဏီများ၊ အသင်းအဖွဲ့များနှင့် ပြည်သူလူထု တစ်ဦးချင်းအနေဖြင့် (၂၀၂၀) ခုနှစ် ဇူလိုင်လ (၂၇) ရက်နေ့၊ (၁၆ : ၃၀) နာရီအထိ အောက်ဖော်ပြပါအတိုင်း အလှူငွေများကို စေတနာထက်သန်စွာဖြင့် လှူဒါန်းမှုပြုခဲ့ကြပါသည် -

COVID-19 ကာကွယ် ထိန်းချုပ် ကုသရေးလုပ်ငန်းများအတွက် ပဟိုကော်မတီသို့ လှူဒါန်းသော အလှူရှင်များစာရင်း (၂၇-၇- ၂၀၂၀)ရက်နေ့၊ (၁၆: ၃၀)နာရီအချိန်ထိ

စဉ်	အလှူရှင်အမည်	ကျပ်(သိန်းပေါင်း)			
၁။	တယ်လီနောမြန်မာ	၆၄၂ ဒသမ ၆၈	၉။	ဒေါ်ခင်စန်းမြင့် (တွဲဖက်ပြည်နယ်တရားသူကြီး၊ ငြိမ်း) ကွမ်းခြံကုန်း၊ ရန်ကုန်	၁၀ ဒသမ ၀၀
၂။	တရုတ်ပြည်သူ့သမ္မတနိုင်ငံ၊ ယူနန်ပြည်နယ်၊ ကုမင်းမြို့အခြေစိုက် ရွှေချိုက် ကုမ္ပဏီ (Kunming Cuicai Trading Co.Ltd)	၁၈၅ ဒသမ ၈၇	၁၀။	ဦးအောင်သန်း (၉၁)နှစ်ပြည့်မွေးနေ့၊ ကျောက်ကုန်း၊ ရန်ကုန်	၅ ဒသမ ၀၀
၃။	မိဘဆွေမျိုးများ အမှူးထား၍ မောင်သျှိုင်းထက်အောင် (၂၂)နှစ်ပြည့် မွေးနေ့	၁၀၀ ဒသမ ၀၀	၁၁။	ဒေါ်မြဝင်း (သူနာပြု- ငြိမ်း)၊ ကျောက်မဲမြို့	၃ ဒသမ ၀၀
၄။	ဦးမြင့်ဌေး + ဒေါ်ယဉ်သီတာအေး	၁၀၀ ဒသမ ၀၀	၁၂။	Families and Friends of Shwe Moe International Co.Ltd and Profora Co.Ltd	၂ ဒသမ ၀၅
၅။	တယ်လီနောမြန်မာ သုံးစွဲသူမိဘပြည်သူများ၏ စာတိုတစ်စောင် အလှူငွေတစ်ထောင် အစီအစဉ်	၅၇ ဒသမ ၃၁	၁၃။	မစိုးစန္ဒီထွန်း (ခေတ္တစင်ကာပူ) အသက် (၃၀)ပြည့်နှစ် မွေးနေ့အလှူ	၂ ဒသမ ၀၀
၆။	ဆေးတက္ကသိုလ်(၁)၊ (၁၉၈၆) ကျောင်းဆင်းဆရာဝန်များ	၅၄ ဒသမ ၇၃			
၇။	Sector အသီးသီးရုံး (B.Pharm) ကျောင်းဆင်းများ	၄၃ ဒသမ ၁၀			
၈။	မြန်မာသံရုံး၊ မြန်မာအမြဲတမ်းကိုယ်စားလှယ်အဖွဲ့ရုံးနှင့် မြန်မာကောင်စစ်ဝန်ချုပ်ရုံး(၉)ရုံး	၁၅ ဒသမ ၀၀			

စုစုပေါင်း ၁၂၂၀ ဒသမ ၇၄ ကျန်ရှိသော လှူဒါန်းငွေများနှင့် ဆေးရုံသုံးပစ္စည်း/ စက်ကိရိယာများ ထည့်ဝင်လှူဒါန်းမှုများကို ဆက်လက် အသိပေးထုတ်ပြန်သွားမည်ဖြစ်ပါကြောင်း အသိပေးဖော်ပြအပ်ပါသည်။

Coronavirus Disease 2019(COVID-19) ကာကွယ် ထိန်းချုပ် ကုသရေး အမျိုးသားအဆင့် ပဟိုကော်မတီ

တိရစ္ဆာန်ဥယျာဉ်(နေပြည်တော်)နှင့် ဆာဗာရီဥယျာဉ်(နေပြည်တော်)တို့ရှိ တိရစ္ဆာန်အစာအတွက် အလှူငွေများလှူဒါန်း

နေပြည်တော် ဇူလိုင် ၃၀

ကိုဗစ်-၁၉ ရောဂါ ကာကွယ်ထိန်းချုပ်ရေးစဉ်ကာလအတွင်း သယံဇာတနှင့်သဘာဝ ပတ်ဝန်းကျင်ထိန်းသိမ်းရေးဝန်ကြီးဌာန သစ်တောဦးစီးဌာနမှ ဖွင့်လှစ်ထားရှိသည့် တိရစ္ဆာန်ဥယျာဉ်များအား အများပြည်သူဝင်ရောက်ခွင့်ပိတ်ထားသဖြင့် တိရစ္ဆာန် အစာအတွက် အလှူငွေများပေးအပ်လှူဒါန်းပွဲကို ယနေ့မနက် ၉:၀၀ တွင် တိရစ္ဆာန် ဥယျာဉ် (နေပြည်တော်)၌ ကျင်းပသည်။

အဆိုပါလှူဒါန်းပွဲ၌ တိရစ္ဆာန်ဥယျာဉ်(နေပြည်တော်)နှင့် ဆာဗာရီဥယျာဉ် (နေပြည်တော်)တို့ရှိ တိရစ္ဆာန်အစာအတွက် သစ်တောဦးစီးဌာန ဝန်ထမ်းမိသားစု များ၏ စုပေါင်းလှူဒါန်းငွေကျပ် ၇၂၀၀၀၀ အား သစ်တောဦးစီးဌာန ညွှန်ကြားရေး မျိုးချုပ် ဒေါက်တာ ညီညီကျော်က တိရစ္ဆာန်ဥယျာဉ်(နေပြည်တော်) တာဝန်ခံထံ ပေးအပ်လှူဒါန်းသည်။

ထို့ပြင် သစ်တောဦးစီးဌာန ဝန်ထမ်းမိသားစုများက ရန်ကုန်မြို့ရှိ တိရစ္ဆာန် ဥယျာဉ် (ရန်ကုန်)နှင့် မန္တလေးမြို့ရှိ တိရစ္ဆာန်ဥယျာဉ်(ရတနာပုံ)တို့တွင် ဆက်လက် လှူဒါန်းသွားမည်ဖြစ်ကြောင်း သိရသည်။

တိရစ္ဆာန်ဥယျာဉ်(နေပြည်တော်)နှင့်ဆာဗာရီဥယျာဉ်(နေပြည်တော်)တို့တွင် တိရစ္ဆာန် အမျိုးပေါင်း ၁၀၀ ရှိ၍ နို့တိုက်သတ္တဝါ ၅၃၆ ကောင်၊ တွားသွားသတ္တဝါ ၆၄ ကောင်နှင့် ကျေးငှက်မျိုးစုံ ၃၅၅ ကောင် စုစုပေါင်း ၉၅၅ ကောင်ကို ထိန်းသိမ်းမွေးမြူထားကြောင်း တိရစ္ဆာန်ဥယျာဉ်(နေပြည်တော်)မှ သိရသည်။

ထက်လျှင်



ကိုဗစ်-၁၉ ရောဂါပိုးရှိသူ နှစ်ဦးထပ်မံတွေ့ရှိ၊ ရောဂါပိုးရှိသူ စုစုပေါင်း ၃၅၃ ဦးရှိပြီ

နေပြည်တော် ဇူလိုင် ၃၀
ယနေ့တွင် ကိုဗစ် - ၁၉ ရောဂါပိုးရှိသူ နှစ်ဦး ထပ်မံတွေ့ရှိသဖြင့် ယနေ့အထိ ရောဂါပိုးရှိသူ စုစုပေါင်း ၃၅၃ ဦးရှိပြီဖြစ်ပြီး ပိုးတွေ့ရှိသူနှစ်ဦးမှာ ထိုင်းနိုင်ငံမှ ပြန်လည်ဝင်ရောက်လာသူ တစ်ဦးနှင့် မလေးရှားနိုင်ငံမှ ပြန်လည်ဝင်ရောက်လာသူ တစ်ဦးဖြစ်သည်။

Table with 4 columns: ဇာတ်ခွဲစစ်ဆေးသူစုစုပေါင်း, ပိုးတွေ့လူနာပေါင်း, ရောဂါပိုးကင်းစင်လာသူ, သေဆုံးသူ. Includes a detailed table of symptoms and their counts.

Table titled 'ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ' showing global statistics for various countries.

Table titled 'အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်' showing regional statistics for ASEAN countries.

ကျောပိုးမှ
ပျဉ်းမနား-တောင်တွင်းကြီး-ပျဉ်းမနား လမ်းပိုင်းတွင် အမှတ် (၁၀၃) အဆနံ၊ (၁၀၄) အစုန် ပြန်လည်ပြေးဆွဲသွားမည်ဖြစ်သည်။

မြဝတီတံတားမှ
ဇွန် ၃၀ ရက်အထိ ၂၅၃၃ ဦး၊ ဇူလိုင် ၁ ရက်မှ ယနေ့အထိ ၁၈၂၅ ဦး စုစုပေါင်း ၅၃၅၇ ဦးတို့ ပြန်လည်ဝင်ရောက်ခဲ့ပြီးဖြစ်သည်။

တောင်သမ္မတမြန်မာနိုင်ငံတော် ကျောက်တစ်လုံးဆည်နှင့် ကျောက်တစ်လုံးရေကူဆည်များသို့ ငါးမျိုးများစိုက်ထည့်
တောင်သာ ဇူလိုင် ၃၀
ရေရှည်စဉ်ဆက်မပြတ်စားသုံးနိုင်ရေးနှင့် ငါးထုတ်လုပ်မှုတိုးတက်မြှင့်တင်ရေးအတွက် ငါးသယ်စာတများ ပေါများလာစေရန် ရည်ရွယ်လျက် ယမန်နေ့က တောင်သာမြို့နယ်အတွင်းရှိ ကျောက်တစ်လုံးဆည်နှင့် ကျောက်တစ်လုံးရေကူဆည်အတွင်းသို့ ကုမ္ပဏီလီမိတက်က ငါးမျိုးစိုက်ထည့် အဆိုပါအခန်းအနားသို့ တောင်သာမြို့နယ် အုပ်ချုပ်ရေးမှူး ဦးဟန်ဇော်မြင့်နှင့် မြို့နယ်အဆင့် မြူးကောင်းမျိုးသန့် မျိုးစိုက်ထည့်ခြင်း မျိုးစိုက်ထည့်ခြင်း ဌာနဆိုင်ရာများ၊ မြင်းခြံခရိုင်ငါးလုပ်ငန်းဦးစီးဌာန များ ဦးထွန်းတင်နှင့် ဝန်ထမ်းများ၊ ကျေးရွာအုပ်စု အုပ်ချုပ်ရေးမှူးများ ကျောက်တစ်လုံးဆည်မှ တာဝန်ရှိသူများနှင့် ဒေသခံများတက်ရောက်၍ ငါးမျိုး စိုက်ထည့်ခဲ့ကြကြောင်း သိရသည်။

ကျောင်းကုန်းမြို့အထက်တန်းကျောင်းများအတွက် ကိုဗစ်-၁၉ ရောဂါ ကာကွယ်ရေးပစ္စည်းများ လှူဒါန်း
ကျောင်းကုန်း ဇူလိုင် ၃၀
ဧရာဝတီတိုင်းဒေသကြီး ကျောင်းကုန်းမြို့နယ် အခြေခံပညာအထက်တန်းကျောင်းများအတွက် ကိုဗစ်-၁၉ ရောဂါ ကာကွယ်ရေးပစ္စည်းများ လှူဒါန်းမှုကို ယမန်နေ့ မွန်းလွဲပိုင်းက မြို့နယ်ပညာရေးမှူးရုံးရှိ မြတ်ပညာခန်းမ၌ ကျင်းပခဲ့သည်။



ဆက်လက်၍ အခြေခံပညာကျောင်းများနှင့် ဝန်းကျင်စိမ်းလန်းစိုပြည်စေရေးအတွက် စိန်တစ်လုံးသရက် ပျိုးပင် ၂၀၀ ကို ကျောင်းအုပ်ကြီးများထံ ဆက်လက်လှူဒါန်းခဲ့ကြောင်း သိရသည်။

ကျောင်းကုန်းမြို့နယ်အတွင်း အခြေခံပညာအထက်တန်းကျောင်း ၁၁ ကျောင်း၊ အခြေခံပညာအထက်တန်းကျောင်း(ခွဲ) ၁၄ ကျောင်းနှင့် ကိုယ်ပိုင်အထက်တန်းကျောင်း သုံးကျောင်း စုစုပေါင်း ၂၈ ကျောင်းတို့အတွက် တစ်ကိုယ်ရေ ကာကွယ်ရေးဝတ်စုံ ၂၈ စုံ၊ နှာခေါင်းစည်း အခု ၅၀၀၀၊ လက်သန့်ဆေးရည် ဘူး ၁၅၀ နှင့် ကလိုရင်းဆေးမှုန့် ၁၀ ကီလိုဂရမ်တို့ကို ပြည်သူ့လွှတ်တော်ကိုယ်စားလှယ် ဦးသိန်းထွန်း၊ မဲဆန္ဒနယ် အမှတ်(၁) တိုင်းဒေသကြီးလွှတ်တော် ကိုယ်စားလှယ် ဒေါက်တာထိန်ဝင်းတို့က လှူဒါန်းရာ မြို့နယ်ပညာရေးမှူး၊ ဒုတိယမြို့နယ် ပညာရေးမှူးတို့က လက်ခံရယူခဲ့ကြသည်။

ဝင်းကြိုင်(ပြန်/ဆက်)



စုတိထအကြိမ် Grand Prize တံထူးရှင်ရွေးချယ်ပွဲ



9.8.2020 (8:00pm)

ချော့ရွှင်စရာအစီအစဉ်များ

နာမည်ကြီးအဆိုတော်များဖြင့်လည်း ချော်ပြောတင်ဆက်ပါမည်။



Facebook Page

Online Media မှာ
Facebook Page မှာတွင်လည်း
Live တွင်ပြသသွားပါမည်။



မင်းသိင်္ခ စိတ်စွမ်းအင်ဖြင့် ထိပ်ဆုံးက လူဖြစ်အောင် လုပ်ခြင်း

ကမ္ဘာကို ဆေးဝေလို့ရှိရင် ဆန္ဒဟာ တကယ် အစိုးတန်တဲ့ သိဒ္ဓါဆေးကြီး ဖြစ်သွားမှာပါ။ မနောကနေ ဝစီလုပ်မယ်။ ဝစီကနေ မနောကို အဲဒီလို ဓာတ်ပြန်ကုမယ်။ "စိတ်" ထိတောနဲ့ "နတ်" ကို ဝိုင်းတယ်။ နတ်အသံကနေ စိတ်ထဲကို ဓာတ်ပြန် ကုမနေတာပေါ့။

မရမ်းတလင်း၊ ဓာပေ အမှတ် (၂၃၅)၊ ၂၃၇ လမ်း၊ (အထက်)၊ ကျောက်တံတားမြို့နယ်၊ ရန်ကင်းမြို့နယ်၊ - ၀၉-၅၀ ၃၆၂၅၊ ၀၉-၄၄၃၀၀၀၂၂၆၅၊ ၀၉-၄၄၃၀၀၀၅၈၂

ကယားပြည်နယ်သတ္တုထုတ်လုပ်ရေးကုမ္ပဏီလီမိတက် ချိပ်ပိတ်တင်ဒါအဖွဲ့အစည်း

ကယားပြည်နယ်သတ္တုထုတ်လုပ်ရေးကုမ္ပဏီလီမိတက်မှ အောက်ဖော်ပြပါ မော်ဘိုင်အေ-အဖွဲ့အစည်းနှင့် ရှိလိုက်ရောသတ္တုများ ရောင်းချရန် ရှိပါသဖြင့် ချိပ်ပိတ်တင်ဒါအဖွဲ့အစည်းကြိုတင်စာချုပ်ရန် ဖိတ်ခေါ်အပ်ပါသည်။

MECC မြန်မာ့နဂါးရတနာများ မိတ်ဆောင်ပိတ်သစ်များအား ကျေးဇူးတင်ပြန်သောအားဖြင့် ၂၀၂၀ ခုနှစ် ဝိုင်းဆုတ်ပိုင်းရှင်းဆင်းဆွေးနွေးဆွေးနွေး ၂.၈.၂၀၂၀ - ၁၆.၈.၂၀၂၀ Up to 50% Discount ပေးပေးအပ်ခြင်း

အများသိစေရန်ကြေညာခြင်း ရန်ကင်းမြို့၊ ဒဂုံမြို့သစ်(ဆိပ်ကမ်း)မြို့နယ်၊ (၈)ရပ်ကွက်၊ မေတ္တာ(၂)လမ်း၊ အမှတ်(၅၇၀)ရှိ ရေ(၄၀၀၀)ခြေကွက်အပါအဝင် မြေပေါ်မြေအောက် အကျိုးခံစားခွင့်အရပ်ရပ်ကို ကျွန်ုပ်၏မိတ်ဆွေမှ အပြီးအပိုင် ဝယ်ယူရန် စရန်ငွေပေးချေထားပြီးဖြစ်ပါသည်။ သို့ဖြစ်၍ ပိုင်ဆိုင်ခွင့်နှင့် ပတ်သက်ပြီး ကန့်ကွက်လိုသူများရှိပါက ယခုကြေညာသည့်နေ့မှ(၇)ရက်အတွင်း ပိုင်ဆိုင်မှု အထောက်အထားများ ကျွန်ုပ်ထံသို့ လာရောက်ကန့်ကွက်နိုင်ပါကြောင်းနှင့် ကန့်ကွက်သူမရှိပါက အပြီးသတ်အရောင်းအဝယ်စာချုပ်ကို ဆက်လက်၍ ပြုလုပ်ချုပ်ဆိုသွားမည်ဖြစ်ပါကြောင်း အများသိစေရန်ကြေညာအပ်ပါသည်။

အများသိစေရန်ကန့်ကွက်နိုင်ကြောင်းကြေညာခြင်း ရန်ကင်းမြို့၊ တောင်ဥက္ကလာပမြို့နယ်၊ (၁)ရပ်ကွက်၊ မာမာ(၄)လမ်း၊ အမှတ်(၇၀၅/အ-က)၊ (၁)ခန်းတည်း RC(၃)ထပ်အဆောက်အအုံအဖြစ် (ဒုတိယထပ်)၊ (၃-လွှာ)၊ စရိယာ(၉၀၀)စတုရန်းပေရှိ တိုက်ခန်းနှင့် ဝိုင်းပတ်ခန်း၏ အကျိုးခံစားခွင့် အရပ်ရပ်အားလုံးကို လွှဲပြောင်းရောင်းချပိုင်ခွင့်ရှိသည်ဟု ဝန်ခံကတိပြုသဖြင့် သောဦးဝင်းကျော်ကျော်(၁၂/စခန)နှင့်(၁၄၉၇၃၉)ထံမှ ကျွန်ုပ်၏မိတ်ဆွေဖြစ်သော ဒေါ်မြမြ(၈/မလန)နှင့်(၁၄၇၇၂၅)က အပြီးအပိုင်ဝယ်ယူရန်အတွက် စရန်ငွေ တစ်စိတ်တစ်ဒေသကို ပေးချေထားပြီးဖြစ်၍ ကန့်ကွက်လိုသူများရှိပါက ဤကြေငြာပါသည်ရက်မှ (၇)ရက်အတွင်း တိုက်ခန်းလိုသော စာရွက်စာတမ်းများ ရှင်းရှင်းရှင်းရှင်း ကျွန်ုပ်ထံသို့ ကိုယ်တိုင်လာရောက် ကန့်ကွက်နိုင်ပါသည်။ သတ်မှတ်နေ့ရက်အထိ ကန့်ကွက်မည့်သူမရှိပါက အရောင်းအဝယ်ကို ဥပဒေနှင့်အညီ ပြီးဆုံးသည့်အထိ ဆက်လက်ဆောင်ရွက်သွားမည်ဖြစ်ပါကြောင်း အသိပေးကြေညာအပ်ပါသည်။

ကန့်ကွက်နိုင်ပါသည် ရန်ကင်းမြို့၊ မရမ်းကုန်းမြို့နယ်၊ (၁)ရပ်ကွက်၊ မြို့သစ်(၄)လမ်းနှင့် ပေါ်ဆန်းရွေးလမ်းထောင့်၊ တိုက်အမှတ်(၁၇၄)၊ (၂)ခန်းတွဲ (၆)ထပ်တိုက်၊ (၂၃'x ၄၈')၏ မြေညီထပ်တိုက်ခန်း (မြေရှင်းဘက်ခြမ်း)ဟု ခေါ်တွင်သော တိုက်ခန်းအကျိုးခံစားခွင့်အရပ်ရပ်ကို (၁၀-၄-၂၀၁၉)ရက်စွဲပါ မြေရှင်းနှင့်ကန့်ထရိုက်တာတို့၏ နှစ်ဦးသဘောတူစာချုပ်အရ ပိုင်ဆိုင်ပြီး လွှဲပြောင်းရောင်းချပိုင်ခွင့်ရှိကြောင်း ဝန်ခံကတိပြုသွားပြီး နေမင်းထွန်း (ကန့်ထရိုက်တာ) ထံမှ ကျွန်ုပ်တို့၏မိတ်ဆွေများက ဝယ်ယူရန် စရန်ငွေပေးချေထားပါသည်။ အဆိုပါတိုက်ခန်းအရောင်းအဝယ်အား ကန့်ကွက်လိုပါက ခိုင်လုံသော အထောက်အထား စာချုပ်စာတမ်းများနှင့်တကွ ကျွန်ုပ်တို့ထံ ဤကြေငြာပါသည်ရက်မှ (၇)ရက်အတွင်း ကန့်ကွက်နိုင်ပါကြောင်း ကြေညာအပ်ပါသည်။

ဖခင်အမည်မှန် ပဲခူးတိုင်းဒေသကြီး၊ ကျောက်ကြီးမြို့နယ် အထက်ကျောက်ကြီးကျောင်းအသံမတန်း အတွဲ(၃) နေရာအားလုံး၏ ဖခင်အမည်မှန်မှာ စောအေးလေး(၇/ကကန)နှင့်(၈)၀၃၈၃၉ ဖြစ်ပါကြောင်း။

ပျောက်ဆုံးကြောင်း ကျွန်တော် မောင်စစ်မင်းနိုင် [၁၁/သတန) နိုင်(၁)၇၉၂၅၄၂၏ PSCRB လက်မှတ် PC019 62215 ပျောက် ဆုံးသွားပါသဖြင့် တွေ့ရှိက အကြောင်းကြားပေးပါရန်။ ဖုန်း-၀၉-၇၈၀၅၀၆၁၁၀

Table with columns: နေရာအမျိုးအစား, အမည်, မှတ်ပုံတင်, မြို့နယ်, မျိုးရိုး, ခရီးထွက်, ဝန်ထမ်းအမျိုးအစား, လိင်, အခြားအချက်အလက်. Contains various employee records.

ပြင်ဆင်ပတ်ရွှေပါရန် (၂၀-၇-၂၀၂၀)ရက်၊ ကြေးမုံသတင်းစာ၊ စာမျက်နှာ-၂၅၂ ကော်လံ (၆,၇)ရှိ တရားလွှတ်တော်ရှေ့နေ ဒေါ်ဝေဝေလှိုင်၏ အများသိစေရန်အသိပေးကြေညာခြင်းတွင် (၁) လွှာ(A)အစား (၁၂/A)လွှာ (သို့) ၁၃ လွှာ ဟုပြင်ဆင်ပတ်ရွှေပါရန်။

ကန့်ကွက်နိုင်ကြောင်းကြေညာခြင်း သယ်ခမ်းရွေးမြို့နယ် မြေပိုင်ဆိုင်ရပ်ကွက် အမှတ်(၁၆)၊ မြေကွက်အမှတ်(၂၅၆/က)၊ မြေကွက်တည်နေရာအိမ်၊ အမည်(၇၅၆/က) အေးရတနာလမ်း၊ (၁၆/၂)ရပ်ကွက်၊ သယ်ခမ်းရွေးမြို့နယ်၊ (ဒေါ်လှတင်) [၁၂/သတန) နိုင်(၁)၂၂၀၆၂၀၆] အမည်ပေါက် နှစ်(၆၀)ရက်မြေအား အမှတ်ပေါက် ဒေါ်လှတင် [၁၂/သတန) နိုင်(၁)၂၂၀၆၂၀၆] ဝယ်ယူရန် ဝယ်ယူမှုအား အပြီးအပိုင် ပြုလုပ်ပေးရန်နှင့် အရောင်းအဝယ်စာချုပ်ချုပ်ဆိုရန် မြေပိုင်ဆိုင်သူ ဒေါ်လှတင်၊ ဦးမင်းတင်၊ ဦးမင်းလှိုင် ဒေါ်ရီရီထွန်းတို့အား တရားပြင်ထား၍ ဦးသိန်းဝင်း၊ ဒေါ်ဝေဝေလှိုင်တို့မှ သယ်ခမ်းရွေးမြို့နယ်၊ တရားမရှိသည့် တရားလိုပြုခဲ့သော တရားမကြီးမှု အမှတ်-၁၆/၂၀၁၉၏ အိမ်နံ့၊ တရားရုံး၏ ဘီလစ်ခန့်စာနှင့် ဒေါ်လှတင် အမည်ပေါက် ဂရုမရိုင်းတို့ထံပြု၍ တရားရုံးကိုယ်စား ဘီလစ်ဦးထွန်းထွန်းအောင်(၉/မလန)နှင့်(၁၄၇၇၆၀)မှ အရောင်းအဝယ်စာချုပ်ချုပ်ဆိုရန် မြေပိုင်သူ လျှောက်ထားခြင်းအား တရားဝင်ခိုင်လုံသော အထောက်အထားများဖြင့် ဤကြေငြာပါသည် ရက်မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မည့်သူမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

Table with columns: နေရာအမျိုးအစား, အမည်, မှတ်ပုံတင်, မြို့နယ်, မျိုးရိုး, ခရီးထွက်, ဝန်ထမ်းအမျိုးအစား, လိင်, အခြားအချက်အလက်. Contains various employee records.

အစိုးရအနေဖြင့် စိန်ခေါ်မှုများကို ရင်ဆိုင်ဖြေရှင်းရာတွင် နိုင်ငံတော်၏အကျိုးနှင့် နိုင်ငံတော်အေးချမ်းတည်ငြိမ်မှုကိုမထိခိုက်စေရန် တရားမျှတစွာ ကိုင်တွယ်ဆောင်ရွက်လျက်ရှိ

နေပြည်တော် ဇူလိုင် ၃၀
ဒုတိယအကြိမ် အမျိုးသားလွှတ်တော် (၁၇)ကြိမ်မြောက် ပုံမှန်အစည်းအဝေး သတ္တမနေ့ကို ယနေ့နံနက် ၁၀ နာရီ တွင် နေပြည်တော်ရှိ အမျိုးသား လွှတ်တော် အစည်းအဝေးခန်းမ၌ ကျင်းပသည်။

ကြိုးပမ်းဆောင်ရွက်လျက်ရှိ အစည်းအဝေးတွင် ရခိုင်ပြည်နယ် မဲဆန္ဒနယ်အမှတ်(၁၁)မှ ဒေါ်ထုမေ၏ မြန်မာနိုင်ငံအနေဖြင့် နိုင်ငံတကာမှ ဖိအားများ၊ စိန်ခေါ်မှုများနှင့် ရင်ဆိုင် ရလျက်ရှိရာ မိမိတို့နိုင်ငံရင်ဆိုင်နေရ သည့် အခြေအနေများကို နိုင်ငံတကာ မှ ပိုမိုနားလည်သဘောပေါက်ကာ မြန်မာနိုင်ငံအပေါ် အမြင်ရှင်းလင်းလာ စေရေးအတွက်လည်းကောင်း၊ နိုင်ငံ တကာမှ ဖိအားများ လျော့ကျသွားစေ ရန်အတွက်လည်းကောင်း၊ နိုင်ငံနှင့် နိုင်ငံသားများ၏ပုံရိပ်ကို မြှင့်တင် နိုင်ရန်အတွက် လည်းကောင်း၊ နိုင်ငံတော်အစိုးရအနေဖြင့် သံခင်း တမန်ခင်းအရ မည်သို့ကြိုးပမ်း ဆောင်ရွက်လျက်ရှိကြောင်း သိရှိ လိုခြင်းမေးခွန်းနှင့် စပ်လျဉ်း၍ စာမျက်နှာ ၅ ကော်လံ ၁ သို့ ၀



ဒုတိယအကြိမ် အမျိုးသားလွှတ်တော် (၁၇)ကြိမ်မြောက် ပုံမှန်အစည်းအဝေး သတ္တမနေ့ ကျင်းပစဉ်။

ဩဂုတ် ၁ ရက်မှစတင်ကာ အစုန်၊ အဆန်ရထားများ ပြန်လည်ပြေးဆွဲမည်

ရန်ကုန် ဇူလိုင် ၃၀
ကိုဗစ်-၁၉ ကာလအတွင်း ယာယီရပ်နား ထားသည့် မြန်မာ့မီးရထားမှအစုန်၊ အဆန်ရထားများကို ဩဂုတ် ၁ ရက် တွင် ပြန်လည်ပြေးဆွဲသွားမည်ဖြစ် ကြောင်း မြန်မာ့မီးရထားမှ သိရသည်။
ဩဂုတ် ၁ ရက်မှစတင်၍ မန္တလေး- မြစ်ကြီးနား-မန္တလေး လမ်းပိုင်းတွင် အမှတ် (၅၅) အဆန် (၅၆) အစုန်၊ ပုသိမ်-ကြံခင်း-ပုသိမ် လမ်းပိုင်း တွင် အမှတ် (၁၈၁) အဆန်၊ (၁၈၂) အစုန်၊ ကြည့်မြင်တိုင်-သာရဝေ- ကြည့်မြင်တိုင် လမ်းပိုင်းတွင် အမှတ် (၆၉) အဆန်၊ (၇၀) အစုန်နှင့် စာမျက်နှာ ၁၇ ကော်လံ ၁ သို့ ၀



FA CUP ဗိုလ်လုပွဲ မြန်မာ့အသံနှင့်ရုပ်မြင်သံကြားမှ တိုက်ရိုက်ထုတ်လွှင့်မည်

နေပြည်တော် ဇူလိုင် ၃၀
EMIRATES FA CUP 2019-2020 ဗိုလ်လုပွဲအဖြစ် Arsenal အသင်းနှင့် Chelsea အသင်းတို့၏ ယှဉ်ပြိုင်ကစားကြပုံများကို ဩဂုတ် ၁ ရက် (စနေနေ့) ည ၁၁ နာရီတွင် MRTV နှင့် MRTV Sports Channel တို့မှ တိုက်ရိုက်ထုတ်လွှင့် သွားမည်ဖြစ်ကြောင်း သိရသည်။
သတင်းစဉ်

မြဝတီတံတားအမှတ်(၂)မှ မြန်မာရွှေ့ပြောင်းလုပ်သား ၂၇၄ ဦး ဆက်လက်ဝင်ရောက်



မြဝတီ ဇူလိုင် ၃၀
ထိုင်းနိုင်ငံမှ မြန်မာရွှေ့ပြောင်း လုပ်သား ၂၇၄ ဦးသည် မြဝတီ အမှတ် (၂) ချစ်ကြည်ရေးတံတားမှတစ်ဆင့် ယနေ့ ဆက်လက်ဝင်ရောက်လာခဲ့ ကြောင်း သိရသည်။
ပြန်လည် ဝင်ရောက်လာသူများ အား တာဝန်ရှိသူများက ကြိုဆိုခဲ့ပြီး ကျန်းမာရေးစစ်ဆေးမှုနှင့် အခြား သော လိုအပ်ချက်များကို ဆောင်ရွက် နိုင်ရန်အတွက် သက်ဆိုင်ရာ ခရိုင်/ မြို့နယ်မှ တာဝန်ရှိသူများက ကြီးကြပ် ဆောင်ရွက်လျက်ရှိကြောင်း သိရ သည်။
ပြန်လည်ဝင်ရောက် ပြန်လည် ဝင်ရောက်လာသူများ အနေဖြင့် မေ ၁ ရက်မှ မေ ၃၁ ရက်အထိ ၁၁၆၈၀၊ ဇွန် ၁ ရက်မှ စာမျက်နှာ ၁၇ ကော်လံ ၁ သို့ ၀

ကြေးမုံ ယနေ့ဖတ်စရာ

၂၀၂၀ ပြည့်နှစ် ကမ္ဘာ့သစ်တောသယံဇာတ ဆန်းစစ်လေ့လာခြင်းဆိုင်ရာ အစီရင်ခံစာအရ မြန်မာနိုင်ငံ၏ သစ်တောဖုံးလွှမ်းမှုသည် နိုင်ငံရေယာ၏ ၄၂ ဒသမ ၁၉ ရာခိုင်နှုန်းရှိ

ရွှေ့ပြောင်းလုပ်သားများ ကိုဗစ်-၁၉ ဒုတိယလှိုင်း၏ ကြီးမားသောအန္တရာယ်နှင့် ရင်ဆိုင်ကြုံတွေ့နိုင်ကြောင်း ထိုင်းကျန်းမာရေးဝန်ကြီးဌာန သတိပေးပြောကြား

ရန်ကုန်တိုင်းဒေသကြီးရှိ ဘုရား၊ စေတီပုထိုးများကို ခေတ္တဆက်လက်ပိတ်ထားမည်

စာမျက်နှာ » ၁၀
စာမျက်နှာ » ၁၂
စာမျက်နှာ » ၁၈